

قَبَائِي حَدِيثٌ بَعْدَهُ يُؤْمِنُونَ (قرآن)

الاهو

۳

ماہنامہ

محلی

المنطق

۶

مدیر:

حافظ عبدالرحمن مدنی

مجلس التحقیق الاسلامی - لاہور ۱۶

ماہنامہ محدث لاہور

ماہنامہ 'محدث' لاہور کا اجمالی تعارف

مدیر اعلیٰ: حافظ عبدالرحمن مدنی مدیر: ڈاکٹر حافظ حسن مدنی

ماہنامہ 'محدث' لاہور، ہندوستان سے نکلنے والے ایک رسالے کی ہی ارتقائی شکل ہے۔ جامعہ رحمانیہ دہلی سے نکلنے والے رسالے - جس کا نام **محدث** تھا - کو پروان چڑھاتے ہوئے تقسیم ہند کے بعد دوبارہ ماہنامہ 'محدث' لاہور کے نام سے پاکستان میں معروف عالم دین و دانشور **حافظ عبدالرحمن مدنی** نے اس کا اجراء کیا۔ یہ تحقیقی رسالہ ۱۹۷۰ء سے اب تک کامیابی و کامرانی سے شائع ہو رہا ہے، واللہ الحمد!

محدث کی علمی پہچان کے حوالے سے اتنا ہی کافی ہے کہ یہ ہر صاحب علم و فضل کی ضرورت بن چکا ہے کیونکہ اس کے مضامین جدید فکر کے حامل اور لحدانہ افکار کیلئے شمشیر بے نیام کی حیثیت رکھتے ہیں۔

گھر بیٹھے 'محدث' وصول کیجئے!

قارئین کرام! گھر بیٹھے محدث حاصل کرنے کیلئے درج ذیل طریقہ کار اختیار کریں!

فنی شماره: ۲۰ روپے زیر سالانہ: ۲۰۰ روپے بیرون ملک: ۲۰ ڈالر

بذریعہ منی آرڈر / بینک ڈرافٹ ۲۰۰ روپے بھیج کر سال بھر گھر بیٹھے **محدث** وصول کریں اور علمی و تحقیقی

مضامین سے استفادہ کریں۔ ایڈریس: ماہنامہ محدث، ۹۹ جے، ماڈل ٹاؤن، لاہور ۵۴۷۰۰

فون نمبر: 035866476 / 3586639 - 042 موبائل: 0305 - 4600861

انٹرنیٹ پر **محدث** پڑھنے اور ڈاؤن لوڈ کرنے کیلئے درج ذیل ویب سائٹ دیکھئے!

www.kitabosunnat.com www.mohaddis.com

مزید تفصیلات کیلئے: webmaster@kitabosunnat.com

اجرائے محدث کے مقاصد

✍ عناد اور تعصب قوم کیلئے زہر ہلا بل کی حیثیت رکھتے ہیں!

لیکن تعصبات سے بالاتر رہ کر افہام و تفہیم اُمت کیلئے رحمت کا باعث ہے۔

✍ علوم جدیدہ سے ناواقفیت اور انکار، انسانی ارتقاء کو تسلیم کرنے میں بخل کا درجہ رکھتے ہیں!

لیکن قدیم علوم اسلامیہ کو فرسودہ قرار دینا اور مذہبی روایات کے حاملین کو دُقیانوس بنانا اُمت کی تباہی کا سبب ہے۔

✍ غیر مذاہب کے بارے میں معاندانہ رویہ اختیار کرنا اسلامی اُقدار کے منافی ہے!

لیکن دین اسلام پر غیر مذاہب کے حملوں کا دفاع نہ کرنا اور اسلام کی تبلیغ کا فریضہ سرانجام نہ دینا حمیت دینی اور غیرتِ اسلامی سے یکسر انحراف ہے۔

✍ تبلیغ دین اور اشاعتِ اسلام میں حکمتِ عملی کو نظر انداز کر دینا مصالِحِ دینیہ کے خلاف ہے!

لیکن حلال اور حرام کے امتیاز میں رواداری برتنا اور قوانین و مسائلِ اسلامیہ کو نرم کر دینا اسلامی روح کو کمزور کر دینے کے مترادف ہے۔

✍ آئین و سیاست سے بیگانہ ہر کر عبادت کیلئے گوشہ نشین ہو جانازندگی سے فرار ہے!

لیکن جدا ہو دین سیاست سے تو رہ جاتی ہے چنگیزی۔

✍ جاہل کو دور ہی سے سلام کر دینا عبادِ صالحین کے اوصاف میں داخل ہے!

لیکن جاہلیت کو مٹانا اور باطل کا تعاقب کرنا عین جہاد ہے۔

اگر آپ ایسا منصفانہ اور معتدلانہ رویہ پسند کرتے ہیں تو

ماہنامہ محدث لاہور

کا مطالعہ فرمائیے، آپ اس کو ان جملہ صفات و محاسن سے مزین پائیں گے، ان شاء اللہ!

کیونکہ اس کے مضامین اسی مخصوص طرزِ فکر کے حامل ہوتے ہیں۔

ملتِ اسلامیہ کا علمی اور اصلاحی مجلہ

محدث

لاہور

ماہنامہ

عدد ۵

اپریل ۱۹۷۱ء

صفر المظفر ۱۳۹۱ھ

جلد ۱

مدیر : حافظ عبدالرحمن مدنی (رپڑی)

مجلسِ تحریر

حافظ ثناء اللہ (الیانس) اسلامی یونیورسٹی، مدینہ منورہ
 مولانا عبدالسلام (الیانس) اسلامی یونیورسٹی، مدینہ منورہ
 حافظ ثناء اللہ خاں بی۔ اے (آنرز) ایم اے (عربی اسلامیات)
 پروفیسر عبدالحفیظ، ایم اے (عربی، اسلامیات)
 مولانا عزیز زبیدی مولانا عبدالغفار اثر (ایم اے)

مقام اشاعت

مدرسہ رحمانیہ (رجسٹرڈ) گارڈن ٹاؤن ○ لاہور ۱۶

مطبع : دین محمدی پریس - بلوڈ-لاہور

طابع : ملک محمد عارف

ناشر : حافظ عبدالرحمن مدنی

فہرست مضامین



۱	فکر و نظر	۳	اداریہ
۲	محدث کے قارئین سے	۴	ادارہ
۳	مفید الاحسان	۸	حکیم محمد عبدالغفور رمضان پوری
۴	ایجنسی کمیشن (اعلان)	۱۹	ادارہ
۵	عورت نکاح میں ولی کی محتاج کیوں ہے؟	۲۲	مولانا محمد کنگن پوری
۶	طلبہ دینی مدارس کیسے خصوصی رعایت	۳۰	ادارہ
۷	صلی اللہ علیہ وسلم (نظم)	۳۱	عبد الرحمان عاجز مالیر کوٹلی
۸	اسلام سرمایہ داریت ہے نہ اشتراکیت۔ (ترجمہ)	۳۳	چٹھری عبدالحفیظ ایم اے
۹	علم ریاضی سے مسلمانوں کا اعتناء	۴۱	اختر راہی، ایم اے
۱۰	ماہ صفر	۴۸	علامہ فواب صدیق حسن خاں

یاد دہانی

شمارہ مارچ ۱۹۷۱ء کے آخر میں قارئین محدث "کو توجہ دلائی گئی تھی کہ دینی ذوق رکھنے والے دوستوں کے پتے اور فرید ارمی کے سلسلہ میں اپنے ارادے کی اطلاع دیں۔ دوبارہ یاد دہانی کوئی جاتی ہے کہ جواب سے جلد مطلع فرمائیں۔

نوٹ:- ادارہ "محدث" اپنے تجارتی جوابی نفاذ پُر ڈاک فرم صرف اس صوت میں ادا کرتا ہے جبکہ وہ دفتر محدث کے پتے پر ارسال کیا جائے، نیز اندرون پاکستان سے ہو۔ (ادارہ)

بِسْمِ اللَّهِ الرَّحْمَنِ الرَّحِيمِ

فکر و نظر

پچھلے شمار میں ہم نے لکھا تھا کہ :-

”ہم اس وقت جس داخلی انتشار اور بیرونی دباؤ کا شکار ہو رہے ہیں اس کا واحد سبب ہماری کوتاہی ہے جو ہم سے اسلام کے نام پر حاصل کئے جانے والے اس ملک میں اچھی نظریئے کو عملی صورت نہ دینے کی صورت میں سرزد ہوئی.....“

یہ حقیقت ہے کہ پاکستان کا وجود ”لا الہ الا اللہ“ کا مروجہ منہج اس کلمہ طیبہ کو اس ملک سے وہی مناسبت ہے جو روح کو جسم سے ہوتی ہے۔ یہی روحانی رابطہ پاکستان کی مخصوص جغرافیائی حالت کے بائصف اس کی سالمیت کا ضامن ہے جس سے انحراف پاکستان کے خاتمہ کا باعث ہو سکتا ہے۔

برصغیر کے مسلمانوں کا ایک جداگانہ ریاست کا مطالبہ اسی نظریئے کی بنیاد پر تھا جس کی وجہ وہ ہندو قوم میں ضم نہ ہو سکتے تھے، انہوں نے اس مقصد کے لئے پیہم جدوجہد کی اور عظیم قربانیاں دے کر پاکستان حاصل کیا۔ اس وقت مسلمانوں نے ہندو قوم اور پاکستان دشمن طاقتوں کی شدید مخالفت کے علی الرغم جس

۱۔ اس دینی رشتے کی اہمیت کا اعتراف انکار بھی کرتے ہیں۔ ایک عیسائی مورخ لکھتا ہے :

”پاکستان شطران یبعد الواحد عن الآخر زہام ۲۰۰۰ کیلومیٹر والوحدۃ بینہما دینیۃ۔“ پاکستان کے دو حصے ہیں جو ایک دوسرے سے تقریباً ۲۰۰۰ کیلومیٹر دور

ہیں۔ دونوں کے ایک (پاکستان) ہونے کی اساس دین (اسلام) ہے

جذبہ ایمانی سے یہ جنگ جیتی تھی وہ اسلام دشمن طاقتوں کے لئے ایک چیلنج تھا۔ اس لئے وہ پاکستان کے معرض وجود میں آنے کے وقت ہی اس جذبہ کو پست کر کے مسلمان قوم کی توجہ دوسرے مسائل کی طرف کرنے کے درپے رہے تاکہ پاکستان اپنا وجود باقی نہ رکھ سکے۔ خصوصاً بھارت ابھی تک اسے قبول نہیں کر پایا ہے اور وہ پھر سے اکھنڈ بھارت بنانے کے خواب دیکھ رہا ہے۔

اوسر ہمارے عوام و خواص دشمنوں کے عزائم سے بے خبر قیام پاکستان کے مقصد کو پس و پشت ڈال کر نفسانی خواہشات کی تکمیل میں سرگرداں رہے جس کا نتیجہ یہ نکلا کہ روج پاکستان کمزور ہو گئی اور ۲۳ سال میں ہم اس حالت کو پہنچ گئے کہ آج اس ملک کی سالمیت کا تحفظ ایک کٹھن مسئلہ بن کر سامنے آ گیا ہے حالانکہ چودہ صدیاں قبل اتنی ہی مدت میں اسلام ساری دنیا کے لئے اتفاق و اتحاد اور زندگی کی راہنما قوت بن کر ابھرا تھا اور اسلامی ریاست تاقیامت اس کردہ ارضی پر بسنے والوں کے لئے نمونہ بنی تھی۔

جب اسلام راہنما قوت بننے کی بجائے کھوکھلا نعروں بن کر رہ جائے تو اس کے وہی نتائج نکل سکتے ہیں جو آج ہم اپنی آنکھوں سے دیکھ رہے ہیں یعنی آزادانہ سیاسی سرگرمیوں میں حریت فکرو عمل، پاکستان اور اسلام سے بغاوت کی صورت میں سامنے آئی ہے۔

ملکی سالمیت کا تحفظ اگرچہ ہر پاکستانی کا فرض ہے لیکن اس کی سب سے بڑی ذمہ داری سربراہ مملکت پر عائد ہوتی ہے۔ اللہ تعالیٰ کا شکر ہے کہ ہمارے صدر مملکت کو اس کا پورا احساس ہے اور انہوں نے پہلے لیگل فریم ورک آرڈر میں واضح طور پر ملک کی سالمیت اور نظریہ پاکستان کی پاسداری لازمی قرار دی، پھر موقع بہ موقع اس کا اظہار کرتے ہوئے خصوصاً ملک کی سالمیت کو خطہ لاحق ہونے پر ۱۶ مارچ ۱۹۷۱ء کی نشری تقریر میں واضح الفاظ میں اس عزم کا اعلان کیا کیونکہ عظیم اکثریت سے کامیاب ہونے والے لیڈر جس طرح ملک میں دو قیادتوں کے لئے کوشاں تھے۔ جس کا نتیجہ ملک کی تباہی تھا۔ اس کا دفاع

۱۔ قیادت کی تقسیم قوموں کی موت ہوتی ہے جب یزیدی لشکروں نے مدینہ منورہ پر چڑھائی کی تو انصار و مہاجرین علیحدہ علیحدہ

(باقی صفحہ ۵ پر)

چیف مارشل لائیڈ منسٹر بیڑ ہونے کی حیثیت سے صدر یحییٰ خان ہی کر سکتے تھے۔ اس کے بعد صدر مملکت نے اس بحران کو دور کرنے کے لئے اپنی کوششیں تیز کر دیں لیکن مصالمانہ مساعی ناکام رہیں۔ اقتدار کے ہوس مند آزادی سیاست سے ناجائز فائدہ اٹھا کر ملک کو تقسیم کرنے اور سامراجی طاقتوں کے عزائم کی تکمیل میں لگے پھر انہوں نے نظم و نسق کو تہ و بالا کر کے شدید خطرناک حالات پیدا کر دیئے، حتیٰ کہ صدر یحییٰ خاں کو ۲۶ مارچ بروز جمعہ ایک ناکریر سخت اقدام کو ناپڑا جس کی تفصیلات عوام کے سامنے آچکی ہیں۔

ہم اس اقدام کی مکمل تائید کرتے ہیں اور یقین رکھتے ہیں کہ ۱۹۶۵ء کی جنگ میں سب سے فوج پاکستان نے بیرونی دشمنوں سے پاکستان کی حفاظت کی تھی اسی طرح اب اندرونی دشمنوں اور بیرونی سازشوں سے نپٹنا بھی ان کیلئے ضروری ہو گیا تھا۔ ملکی سالمیت کا یہی تقاضا تھا۔ صدر مملکت کے اعلان کے مطابق یہ وقتی اقدام ہے، جو ہنگامی حالات کے تحت کیا گیا ہے اور پوری قوم کا فرض ہے کہ ملکی استحکام کے لئے اپنا تعاون اسی طرح پیش کرے جس طرح پاک و بھارت کی گذشتہ جنگ میں کیا تھا۔ آج ہم جہی حالات سے دوچار ہیں۔ دراصل ان کے پس پرہ بھارت اور دوسری اسلام دشمن طاقتوں کے مذموم عزائم کا فرما ہیں۔ بھارت مغربی پاکستان پر فوج کشی کر کے منہ کی کھا چکا ہے۔ اب وہ مشرقی پاکستان پر نظر لگائے ہوئے ہے جس کے لئے وہ بہانے تلاش کر رہا ہے۔ مشرقی پاکستان کی سلجھتی ہوئی صورت حال نے اسے دیوانہ بنا دیا ہے۔ اس لئے ایک طرف وہ مشرقی عوام کی بھڑکی کے نام پر شور و غوغا کر رہا ہے تاکہ بین الاقوامی حمایت حاصل کر سکے، دوسری طرف اس نے اپنے مسلح دستے اور ساز و سامان مشرقی پاکستان میں داخل کرنا شروع کر دیا ہے۔ یہ کردار واضح طور پر اس کے عزائم کی نقاب کشائی کر رہا ہے۔ یہ صورت حال پوری پاکستانی قوم کے اتحاد اور افواج پاکستان سے تعاون کی ضرورت مند ہے، تاکہ

بقیہ حاشیہ صفحہ ۴

فوج سے ان کے مقابلے میں بھلے حضرت عبداللہ بن عباسؓ کو اس کی خبر ملی تو بے ساختہ زبان سے نکلا:

”امیران !!! هلك القوم“ یعنی دوامیر ہیں قوم ہلاک ہو گئی۔“ نتیجہ وہی نکلا کہ قیادتوں کی تقسیم کی وجہ سے مہاجرین و انصار شکست کھا گئے۔

پہلے کی طرح اس کے ناپاک ارادے خاک میں ملائے جائیں۔

حالیہ صورت حال ۱۹۶۵ء کی جنگ سے زیادہ اہم ہے کیونکہ اس وقت صرف بیرونی دشمنوں سے مقابلہ تھا لیکن اب اندرونی شریکوں کے پیدا کردہ انتشار کی وجہ سے داخلی و خارجی خطرات پیدا ہوئے ہیں ایسے اب پاکستانی قوم کو دونوں محاذوں پر دفاع کی ضرورت ہے۔ اگرچہ صدر یحییٰ خاں نے ملی سالمیت کی حفاظت بڑی دلیری سے کی ہے، تاہم یہ اقدام عارضی ہے اور مستقل تحفظ کی یہی ایک صورت ہے کہ ان اسباب کو ختم کیا جائے جو ان حالات کا باعث ہوئے ہیں۔

مشرقی پاکستان یا پاکستان کے کسی دوسرے حصہ میں علاقائی جذبات ابھارنے یا سانی تعصبات بیدار کر کے نفرت کے بیج بونے، طبقائی تقسیم پیدا کر کے حد و بعض کی آگ بھڑکانے کا مطلب یہ ہے کہ پاکستان میں قومی یکجہتی کو تباہ کر دیا جائے اور اس جد اگانہ تشخص کو ختم کر دیا جائے جسکی بنیاد پر ہم بھارت سے الگ ہوئے تھے نیز داخلی طور پر فتنہ و فساد کو ہوا دیکر ایسے حالات پیدا کر دیئے جائیں کہ پاکستان کا وجود ہی ختم ہو جائے۔ اصل معاشرہ میں پیدا شدہ خرابیوں کے علاج کی بجائے اس قسم کے ہتھکنڈوں سے وہی لوگ فائدہ اٹھاتے ہیں جو عوام کے لوں سے نظریہ پاکستان کو عملی جامہ پہنانے کا احساس بھی ختم کر دینا چاہتے ہیں، چنانچہ جن لیڈروں نے علاقائی یا دوسرے نفرت انگیز نعرے لگا کر قوم میں اتفاق و اتحاد کو ختم کرنے اور عملاً ملی سالمیت کو تباہ کرنے کی کوششیں کی ہیں ان کا کردار یقیناً پاکستان سے غداری کے مترادف ہے۔

ہم اپنی گذارشات کے ساتھ ایک عظیم خطرہ سے آگاہ کرنا بھی ضروری سمجھتے ہیں جسکے آگے مضبوط بند باندھنے کے لئے متحدہ کوششیں ہی کارگر ہو سکیں گی۔ ہماری رائے میں ۱۹۶۵ء کی پاک و بھارت جنگ اور موجودہ انتشار ایک ہی سلسلہ کی کڑیاں ہیں کیونکہ بھارت کو پاکستان اس لئے گوارا نہیں کہ یہ ایک اسلامی مملکت ریاست ہے جس کو وہ ختم کرنا چاہتا ہے۔ اسی طرح جو لوگ علاقائی منافرت پیدا کر کے اسے تقسیم کرنا چاہتے

ہیں، انہیں بھی اسکی نظریاتی اساس (اسلام) پسند نہیں وہ دونوں حصوں کے اس روحانی رابطہ کو ختم کرنا چاہتے ہیں۔ یہ دونوں طاقتیں بالواسطہ طور پر نظریہ پاکستان کی دشمنی میں جنکا خواب شرمندہ تعبیر نہ ہو سکا۔ لیکن عام انتخابات کے نتیجے کے سلسلہ میں ایک ایسے طبقہ کے حوصلے بہت بڑھ گئے ہیں جو براہ راست اسلام پر کاری ضرب لگانے کا ہتھیار بنے ہوئے ہے، چنانچہ وہ اپنے منصوبہ کو پائیکمیل تک پہنچانے کے لئے گھات میں بیٹھا ہے جس کی طرف فوری توجہ کی ضرورت ہے۔ پاکستان کی رُوح (نظریہ) کو باقی رکھنے کی واحد صورت یہ ہے کہ پاکستان میں اسلامی اساس کو اس قدر مضبوط کر دیا جائے کہ مخالفین مایوس ہو جائیں۔

اس کے لئے عوامی ذہن کو دین سے وابستہ کرنے اور انکی زندگی کو اسلام کا نمونہ بنانے کے لئے جہاں اصلاحی تحریکوں کی ضرورت ہے وہاں صدر یکجہی خاں — جنہوں نے ملکی سالمیت کے تحفظ کے سلسلہ میں دلیرانہ اقدام کر کے پوری قوم سے خراج تحسین حاصل کیا ہے۔ اگر مسلمانوں کے جملہ فرقوں کے ۳۱ نمائندہ علماء کے مرتب کردہ ۲۲ نکات کو آئین کی بنیاد بنا دیں تو پاکستان کی نظریاتی حیثیت ہمیشہ کے لئے محفوظ کی جاسکتی ہے ان کی آئینی پوزیشن وہی ہو سکتی ہے جو بیگلہ مسیم درک آرڈر کی ہے۔ اس طرح سے مملکت خداداد پاکستان اس خطرہ سے بچ جائے گی جو آج ہمارے ملک و ملت کے سروں پر منڈل رہا ہے۔

ان ۲۲ نکات کو بنیاد بنائے بغیر آئین تو بہت بنائے جاسکتے ہیں لیکن ایسے آئین خواہ سبھی کچھ ہوں اسلامی اور نظریہ پاکستان کے حاملین کی مشکلوں کے امین نہیں ہو سکتے۔ جب تک ہمارا آئین اسلامی نہ ہوگا پاکستان نہ تو اسلامی ریاست ہوگا اور نہ ہی اس کے قیام کا مقصد پایہ تکمیل کو پہنچ سکتا ہے۔

وَمَا عَلَيْنَا إِلَّا الْبَلَاغُ

”محدث“ کے قارئین،

قارئین کو ام ”محدث“ بطور نمونہ منگوانے کے لئے ادبیت میں روپے سے کم کی رقم نمونوں کی صورت میں بھیج سکتے ہیں لیکن ڈاک ٹکٹ ۲، ۵، ۱۰، ۲۰، ۲۵ روپے کے ہونے چاہئیں۔

(ادارہ)

مولانا حکیم محمد عبد الغفور صاحب رمضان پوری بہاوی

ہفت الا حاتم

قسط نمبر ۱

ایک صورتِ ابتلا!

اصل دین یہ ہے کہ جب حضور علیہ الصلوٰۃ والسلام کا ارشاد سامنے آتا ہے تو مسلمان کو منہ لائے سے بے نیاز ہو کر اس کے سامنے جھک جائے۔ اس بات اور بزرگوں کا یہ طریقہ تھا۔ مندرجہ بالا مضمون یعنی مفید الاخلاق اسی سلسلے کی ایک کڑی ہے، جس میں مصنف نے ثابت کیا ہے کہ یہ سب حقیقی بزرگ تھے لیکن جب ان کے سامنے، حضور علیہ الصلوٰۃ والسلام کی صحیح حدیث آگئی تو انہوں نے مسلکی تعصب کو جگہ نہیں دی بلکہ ایک سچے مومن اور خدا سے ڈرنے والے ایک بندہ صلیف اور مخلص سلم کی طرح قرآن و حدیث کے سامنے ہتھیار ڈال دیے۔ اللہ تعالیٰ ان پاکیزہ بزرگوں اور اپنے نیک بندوں پر اپنی رحمت کی بارش کرے جنہوں نے یہ اسوۂ حسنہ پیش کر کے مسلمانوں کو سیدھی راہ دکھائی۔

بات مسئلے کی نہیں، فکر و نظر کی ہے، خدا کے سچے غلام مسئلے کو نہیں دیکھتے، خدا اور رسول کو دیکھتے ہیں، حضرت ابن عمرؓ نے کسی نے مسئلہ پوچھا۔ انہوں نے بتا دیا۔ اس نے کہا۔ آپ کے ابا جان حضرت عمر فاروقؓ تو یوں فرماتے ہیں، فرمایا۔ اتباع رسول کا چاہیے یا میرے ابا جان کا؟ اس نے کہا۔ رسول پاک کا۔ آپ نے اس پر فرمایا۔ تو پھر رسول پاک نے تو ایسا ہی کیا ہے۔ بس اسی فکر و نظر کی کمی ہے۔ اگر یہ کسر پوری ہو جائے۔ تو دنیا و آخرت کی سرفرازی کچھ زیادہ دور نہیں رہ جاتی۔

(ادارہ)

ہے ساتھ مستحب ہونے مسواک کے وقت نماز کے ان میں سے ایک جلی ہے شرح غیہ میں
اور دیر ابن العاد میں بھی اور تارغانیہ میں تتمہ سے نقل کیا ہے کہ مستحب ہے مسواک کرنا
نزدیک ہمارے وقت ہر نماز اور وضو کے الخ

اور عمدۃ العایہ حاشیہ شرح وقایہ میں ملک الطیار مولانا محمد عبدالحی لکھنوی رحمہ اللہ نے تحریر فرمایا ہے۔

ودقته فی الوضوء عند المضمضة ویستحب ایضا عند کل صلوٰۃ

یعنی اور وقت مسواک کرنے کا وضو میں وقت کلی کرنے کے ہے اور نیز مستحب ہے وقت ہر نماز کے

سوال

اذان میں وقت سماع اَشْهَدُ اَنْ مُحَمَّدًا رَّسُوْلُ اللّٰہِ کے دونوں ابہام دست کے ناخن کو دونوں
آنکھوں پر رکھ کر چومنا مرفوعاً مروی صحیح ہے یا نہیں؟

جواب

مرفوعاً کچھ بھی صحیح نہیں۔ ردالمحتار کے صفحہ ۴۱۳ میں ہے۔

ثم قال ولم یصح فی المرفوع من کل ہذا شیء

یعنی پھر کہا کہ صحیح نہیں ہے نہ حدیث مرفوع کے کچھ بھی اس سے

مولانا محمد عبدالحی قدس سرہ نے سہارے میں لکھا ہے۔

والحق ان تقبیل الأنفین عند سماع اسم النبی فی اکامة وغیرہا کما

ذکر اسمہ علیہ الصلوٰۃ والسلام مما لم یدل علیہ خبر ولا اثر ومن قال

بہ فهو المفتری اکبر فهو بدعة شنیعة لا اصل لها فی کتب الشریعة ومن

ادعی فعلیہ البیان الخ

اور حق یہ ہے کہ چومنا دونوں نگوں کا سننے نام نبی صلی اللہ علیہ وسلم کے اقامت وغیرہ میں جب کہ ذکر
کیا جائے نام آپ کا اس قسم سے ہے کہ نہیں وارد ہوئی ہے اس میں کوئی خبر اور نہ کوئی اثر اور جو
شخص قائل ہو اس کا وہ مفتری بڑا ہے۔ پس ناخن کا چومنا برسی بدعت ہو نہیں اصل اس کی

کتب شریعت میں اور جو کوئی دعوائے کرے ناخن چومنے کی سنت ہونے کا اس پر واجب ہے
دلیل لانا۔

سوال

وعاء بعد الاذان میں لفظ والد جة الرفیعة کی اصل ہے یا نہیں؟

جواب

نہیں۔ رد المحتار کے صفحہ ۴۱۳ میں شرح منہاج ابن حجر سے نقل کیا ہے :
و ن ی ا د ة و ا ل د ج ة الر ف ی ع ة و خ ت م ہ ب ی ا ا ر ح م ا ل ر ا ح م ی ن ک ا ا ص ل ل ہ م ا
یعنی زیادہ کرنا لفظ والد جة الرفیعة کا اور ختم کرنا اس کا لفظ یا ارحم الراحمین کے
نہیں اصل ہے واسطے ان دونوں کے

سوال

نماز میں نیت زبان سے کرنا بدعت ہے یا نہیں؟

جواب

بدعت ہے۔ چنانچہ حضرت مجدد الف ثانی رحمۃ اللہ علیہ جلد اول مکتوب صد و ہشتاد و ششم^{۱۸۶} میں تحریر
فرماتے ہیں :

”وہم چنین ست آنچہ علماء در نیت نماز مستحسن داشته اند کہ باوجود ارادۃ قلب بزبان نیز
باید گفت و حالانکہ ازاں سرور علیہ و علی آلہ الصلوٰۃ والسلام ثابت نشدہ نہ بروایت صحیح و نہ
بروایت ضعیف و نہ از اصحاب کرام و تابعین عظام کہ بزبان نیت کردہ باشند بلکہ چوں
آقا ست مے گفتند تجیر تحریر مے فرمودند پس نیت بزبان بدعت باشد آہ۔“

اور مولانا محمد عبدالحی رحمہ اللہ نے عمدۃ الرعاہ میں لکھا ہے :

احد ہما اکا کتفاء بنیۃ القلب و هو مجزی اتفاقا و هو الطریقة المشدوۃ
الماثورۃ عن رسول اللہ صلی اللہ علیہ وسلم و اصحابہ فلم ینقل عن احد

منهم اتكلم بنسبت اد انوى صلوة كذا فى وقت كذا ونحو ذلك كما حققه

ابن الهمام فى فتح القدير وابن القيم فى زاد المعاد

کہ پہلا اس کا اکتفا کرنا ہے ساتھ نیت دل کے اور دل کی نیت کافی ہے بالاتفاق اور یہی طریقہ

مشروع اور منقول ہے رسول اللہ صلی اللہ علیہ وسلم اور آپ کے اصحاب سے اور ان میں سے

کسی ایک سے بھی منقول نہیں ہوا کہ انہوں نے زبان سے یوں کہا ہو کہ نیت کی میں نے نیت

کرنا ہوں میں فلاں نماز کی فلاں وقت میں اور نہ مثل ان الفاظ کے کوئی اور لفظ کہے۔ ابن ہمام

نے فتح القدير میں اور ابن قیم نے زاد المعاد میں ایسا ہی تحقیق کیا ہے۔

اور مولانا محمد عبدالحی رحمہ اللہ نے آکام النفاس میں ارقام فرمایا ہے :

«تبيين» كثيرا ما سئلت عن التلفظ بالنية هل ثبت ذلك من فعل رسول الله

صلى الله عليه وسلم واصحابه وهل له اصل في الشرع فاجبت بانه لم يثبت

ذلك من صاحب الشرع وكه من احد من اصحابه

کہ زبانی نیت کرنے کا مسئلہ مجھ سے بہت دفعہ پوچھا گیا کہ آیا یہ رسول اللہ صلی اللہ علیہ وسلم اور

ان کے اصحاب سے ثابت ہے یا نہیں اور آیا شرع میں اس کی کوئی اصل بھی ہے تو میں نے

یہی جواب دیا کہ نہ تو شارع علیہ السلام ہی سے یہ ثابت ہوا اور نہ ان کے صحابیوں میں سے

کسی ایک سے ثابت ہوا۔

اور مولانا محمد عبدالحی مغفور نے سعاہ میں تحریر فرمایا ہے :

نقل في المداواة عن زاد المعاد في هدى خير العباد كذا بن القيم كان رسول

الله صلى الله عليه وسلم اذا قام الى الصلوة قال الله اكبر ولم يقل شيئا قبلها

وكه تلفظ بالنية وكه قال صلى كذا مستقبلا للقبلة اربع ركعات اما ما

ما وما كذا قال اداء كذا قضاء وكه فرض الوقت وهذه بدع لم ينقل عنه

احد قط ك بسند ضعيف وكه بسند مسند وكه من سبل بل وكه عن

احد من اصحابہ و ما استحبہ احد من التابعین و کہ اکثمة اک ربعة الخ و فی فتح القدیر قال بعض الحفاظ لم یثبت عن رسول اللہ صلی اللہ علیہ وسلم بطریق صحیح و کہ ضعیف انه کان یقول عند اک فتتاح اصلی کذا و کہ عن احد من التابعین بل المنقول انه اذا قام الی الصلوة کب هذه بدعة

یعنی رتقاء میں ابن قیم کی کتاب تراویح المعاد فی ہدی خیر العباد سے نقل کیا ہے کہ رسول اللہ صلی اللہ علیہ وسلم جب نماز پڑھنے کے لیے کھڑے ہوتے تو اللہ اکبر فرماتے اور اس سے پہلے کچھ نہ فرماتے اور نہ زبانی نیت کرتے اور نہ یوں کہتے کہ میں فلاں نماز کی چار رکعت کعبہ کی طرف منہ کر کے امام یا مقتدی ہو کر پڑھتا ہوں اور نہ ادا یا قضا یا فرض کا نام لیتے اور یہ سب بدعات ہیں کسی نے آپ سے کبھی نقل نہیں کیا۔ نہ سند صحیح سے اور نہ سند ضعیف سے اور نہ سند سے اور نہ مرسل سے بلکہ آپ کے صحابہ میں سے بھی کسی سے منقول نہیں ہوا اور تابعین میں سے بھی کسی نے اس کو مستحب نہیں کہا اور نہ چاروں اماموں نے الخ۔ اور فتح القدیر میں ہے کہ بعض حفاظ حدیث نے کہا ہے کہ رسول اللہ صلی اللہ علیہ وسلم سے نہ تو صحیح طریق سے ثابت ہوا ہے اور نہ ضعیف سے کہ آپ شروع نماز کے وقت کہتے ہوں کہ میں فلاں نماز پڑھتا ہوں اور نہ تابعین میں سے کسی سے ثابت ہوا بلکہ آپ سے تو یہی منقول ہوا ہے کہ جب نماز کے لیے کھڑے ہوتے تو اللہ اکبر فرماتے۔ لہذا یہ بدعت ہے۔

سوال

نماز میں دونوں ہاتھ سینہ پر باندھنا کسی معتد صوفی حنفی کا فعل ہے یا نہیں؟

جواب

ہے۔ مولوی شاہ نعیم اللہ بھڑاچی در معمولات کہ در احوال شیخ میرزا مظہر جان جاناں علیہ الرحمۃ تالیف کردہ سے نو لیسند۔

”معمول چنیں بود کہ صلوات خمسہ را در اوقات مخصوصہ مستحبہ ادا مے نمودند در غایت

اعتقاد رکوع و سجود و قیام و قعود و قومہ و جلسہ سجائے آدم و مائے فرمودند کہ شریعت عبارت از ہمیں اعتقاد و اقتصاد دست و دست را برابر سینہ مے بستند و مے فرمودند کہ ایں روایت ارجح است از روایات زیر تاف۔ اگر کسی گوید کہ دریں صورت خلاف حنفیہ بلکہ انتقال از مذہب بزمذہب لازم مے آید۔ گویم بموجب قول ابو حنیفہ رحمہ اللہ تعالیٰ اذا ثبت الحدیث فہی مذہبی از انتقال و رسم کہ جزئی خلاف مذہب لازم مے آید بلکہ موافقت در موافقت است۔
اسجد العلوم میں ہے۔

و من اجلۃ اصحابہ المتأخرین الشیخ شمس الدین العلوی من ذویۃ محمد ابن الحنفیۃ المعروف بمیں نامظہر جاجانان کان ذافضائ کثیرۃ و تسرع الحدیث علی الحاج السیالکی و اخذ الطریقۃ المجددیۃ عن اکابر اہلہا کان لہ فی اتباع السنۃ و القوۃ الکشفیۃ شان عظیم ولہ شعر بدیع و مکاتیب نائفۃ و کان یدعی الامتدادۃ بالمسبحۃ و یضع یمینہ علی شمالہ تحت صدرہ و یقوی قراءۃ القاتحۃ خلف الکمام عام و فاتمہ عاش حمیدۃ مات شہید ۱۱۰۸

یعنی ان کے اجل اصحاب متاخرین میں سے شیخ شمس الدین علوی رحمہ اللہ ہیں جو محمد بن حنفیہ کی اولاد ہیں اور میرزا مظہر جاجانان کے نام سے مشہور ہیں۔ بہت فضیلتیں رکھتے تھے اور انہوں نے حاجی سیالکوٹی سے حدیث پڑھی اور طریقہ مجددیہ کو اس کے اکابر اصحاب سے اخذ کیا۔ اتباع سنت اور قوت کشفیہ میں بڑی شان رکھتے تھے اور ان کے اشعار عجیب اور مکتوبات نافعہ ہیں اور شہادت کی انگلی سے اشارہ کرنے کے قائل تھے اور سینے کے نیچے ہاتھ باندھنے اور امام کے پیچھے الحمد پڑھنے کو قوی فرماتے۔ ان کی وفات کا سال تالیخجی عاش حمیدۃ مات شہید ہے۔

لے جب حدیث ثابت ہو جائے تو وہی میرا مذہب ہے۔

اور مصباح البدایہ ترجمہ عوارف میں ہے:-

”و میان سینہ و ناف دست راست برچپ نہ آہ“

سوال

بسم اللہ الرحمن الرحیم کا جس طرح قبل سورۃ فاتحہ کے نماز میں پڑھنا سنت ہے۔ اسی طرح نماز میں اس کا درمیان فاتحہ و سورۃ کے پڑھنا حق ہے یا نہیں

جواب

حق ہے۔ رد المحتار کے صفحہ ۵۱۱ میں ہے:-

صرح فی الذخیۃ و المعجبی بانہ ان سمي بين الفاتحة و السورة المقررة
صرا ان جهر ا كان حسنا عند ابی حنیفۃ رحمہ اللہ و رجحہ المحقق ابن ہمام
و تلمیذہ الحلبي لشبهة اختلاف فی كونها اية من كل سورة بحد ا

یعنی تصریح کی ہے ذخیرہ اور مجتبے میں اس بات کی کہ اگر بسم اللہ پڑھے درمیان سورۃ فاتحہ
اور سورت کے جو پڑھی گئی آہستہ یا جہر سے ہو گا بہتر نزدیک امام عظیمؒ کے اور ترجیح دیا ہے،
اس کو محقق ابن ہمام اور شاگردان کے جلی نے واسطے شبہ اختلاف کے پسج ہونے بسم اللہ
کے آیت ہر سورت سے نقل کیا ہے اس کو بحر الفائق سے

اور عمدۃ العرایہ میں ہے:-

اما عدم الكراهة فمتفق عليه و لهذا صرح فی الذخیۃ و المعجبی بانہ لو سمي
بين الفاتحة و السورة كان حسنا عند ابی حنیفۃ رحمہ اللہ سواء كانت
السورة مقروءة جہرا او سرآخا

لیکن مذکورہ ہونا بسم اللہ کے پڑھنے کا پس اتفاق کیا گیا ہے اس پر اور اسی لیے ذخیرہ
اور مجتبے میں تصریح کی ہے بایں طور کہ اگر بسم اللہ پڑھے درمیان سورۃ فاتحہ اور سورۃ کے ہو گا
بہتر نزدیک ابو حنیفہؒ کے خواہ وہ سورت پڑھی گئی ہو یا آہستہ الخ

سوال

سورہ فاتحہ کا امام کے پیچھے پڑھنا کیسا ہے

جواب

قرآنہ فاتحہ خلف الامام کو کتب فقہیہ میں احتیاطاً مستحسن لکھا ہے۔ چنانچہ مجتبیٰ شرح قدوسیؒ
فی شرح الکافی للبزدوی ان القراءة خلف الامام علی سبیل الاحتیاط حسن
عند محمد و مک و لا عند ہما و عن ابی حنیفہ رحمہ اللہ انہ کما بان
یقدر الفاتحۃ فی الظہر و العصر و بما شاء من القرآن الا

یعنی بزدوی کی شرح کافی میں یہ ہے کہ پڑھنا پیچھے امام کے احتیاطاً حسن ہے نزدیک
امام محمدؒ کے اور مکروہ ہے امام ابو حنیفہؒ و ابو یوسفؒ کے نزدیک اور روایت ہے ابو حنیفہؒ سے
یہ کہ نہیں مضائقہ ہے اس میں کہ پڑھے سورہ فاتحہ ظہر اور عصر میں اور جو کچھ چاہے قرآن سے،
ورنہ یہ شرح ہادیہ میں ہے۔

و یتحسن ای قراءة المقتدی الفاتحة احتیاطاً و فعلاً للخلاف فیما روی
بعض المشائخ عن محمد رحمہ اللہ و فی الذخیرۃ لو قراء المقتدی خلف الامام
فی صلوۃ کما یجہر فیہا اختلف المشائخ فیہ فقال ابو حفص و بعض مشائخنا
کما یکد فی قول محمد و اطلق المصنف کلامہ و مرادہ فی حالة المخافۃ و عن
البحر و فی شرح الجامع للامام دکن الدین علی السغدی عن بعض مشائخنا
ان الامام یتحمل القراءة عن المقتدی فی صلوۃ المخافۃ

اور مستحسن ہے یعنی پڑھنا مقتدی کو سورہ فاتحہ احتیاطاً اور واسطے و در کرنے خلاف
کے اس میں کہ روایت کیا ہے بعض مشائخ نے محمدؒ سے اور زویرہ میں ہے کہ اگر پڑھے مقتدی
پیچھے امام کے اس نماز میں جس میں جہر نہیں کیا جاتا ہے اختلاف کیا مشائخ نے یہ سچ اس کے
پس کما ابو حفص اور بعض مشائخ نے ہمارے نہیں مکروہ ہے یہ سچ قول محمدؒ کے اور مطلق ذکر

کیا مصنف نے کلام کو ان کے اور مراد ان کی حالت قرار ت سری میں ہے نہ بہری میں اور امام
رکن الدین علی سندھی کی شرح جامع میں ہے کہ ہمارے بعض مشائخ سے مروی ہے کہ نماز سری
میں امام متقدمی کی قرأت کو اس کی طرف سے ادا نہیں کر سکتا ۱۲۔

اور پڑا یہ ہیں ہے :-

و یتحسن علی سبیل الاحتیاط فیما یدعی عن محمد رحمہ اللہ ۱۳

اور احتیاط کی نظر سے پڑنا مستحسن ہے بوجہ اس قول کے جو امام محمدؒ سے مروی ہے ۱۳
اور عینی نے شرح صحیح بخاری میں لکھا ہے :-

و بعض مشائخنا یتحسنون ذلک علی سبیل الاحتیاط فی جمیع الصلوٰۃ و

بعضہم فی السیۃ فقط و علیہ فقہاء الحنجان و الشام ۱۴

یعنی بعض مشائخ ہمارے مستحسن سمجھتے ہیں پیچھے امام کے سورہ فاتحہ پڑھنے کو ازراہ
احتیاط کے سبب نازوں میں اور بعض مشائخ ناز آہستہ والی میں اور اسی پر ہیں فقہاء حجاز
اور شام کے الخ

اور ملا علی قاری نے شرح مشکوٰۃ میں لکھا ہے :-

امام محمد من ائمتنا یوافق فی القراءۃ خلف الامام فی السریۃ ۱۵

امام محمدؒ ہمارے اماموں میں سے موافقت کرتے ہیں امام شافعیؒ کی پیچ پڑھنے سورہ فاتحہ

کے پیچھے امام کے نماز سریہ میں ۱۵

اور عبد الوہاب شعرانی نے میزان کبریٰ میں لکھا ہے :-

لابی حنیفۃ و محمد قولا ن: ————— احدهما عدم وجوبہما علی المأموم

ولا یسن له و هذا قولہما القدیم و ادخلہ محمد فی تصانیفہ القدیمۃ و

اشتہدت النسخ الی الام طرات و ثانیہما استحسنہما علی سبیل الاحتیاط

و عدم کما اهتمتا عند المغاۃ للحديث المرفوع کما تفعلوا الام بام القان و

فی دایۃ کما تقرءوا بشیء اذا جعلت اکھ بام القرآن وقال عطاء کانوا یرون
 علی الامام القداءۃ فیما یجعل فیہ الامام و فیما یس فوجعا من قولہما
 اکھ دل الی الثانی احتیاطاً

کہ امام ابو حنیفہؒ و محمدؒ کے دو قول ہیں پہلا نہ واجب ہونا قراءۃ فاتحہ کا اور مقتدی کے
 اور نہ مسنون ہونا واسطے اس کے اور یہ قول قدیم ہے ان دونوں کا اور داخل کیا اس کو محمدؒ نے
 اپنی تصانیف قدیمہ میں اور مشہر ہوئے نسخے اطراف میں۔ دوسرا مستحسن ہونا قراءۃ فاتحہ کا
 ازراہ احتیاط کے اور نہ مکروہ ہونا وقت آہستہ پڑھنے کے بسبب حدیث مرفوعہ کے نہ کہ
 قراءۃ مگر ساتھ سورۃ فاتحہ کے اور ایک روایت میں ہے نہ پڑھو کچھ جس وقت باواز بلند پڑھوں
 میں قرارت مگر سورۃ فاتحہ اور کہا عطاء نے حقے یعنی صحابہ قائل اس بات کے کہ مقتدی قراءۃ
 کرے اس نماز میں کہ باواز بلند پڑھتا ہے امام اور اس میں کہ آہستہ پڑھتا ہے۔ پس رجوع کیا
 دونوں نے یعنی امام ابو حنیفہؒ اور محمدؒ نے اپنے قول اول سے طرف قول ثانی کے احتیاطاً
 اور ملاحظہ فرمائیے تفسیر احمدی میں تحریر کیا ہے۔

فان دایت الطائفة الصوفیة و المشائخ الحنفیة تراہم یتحسنون قراءۃ
 الفاتحة للمؤتم كما استحسنہ محمد ایضاً احتیاطاً

پس اگر دیکھے تو گر وہ صوفیہ اور مشائخ حنفیہ کو دیکھے گا تو ان کو کہ اچھا جانتے ہیں
 پڑھنا سورۃ فاتحہ کا واسطے مقتدی کے جیسا کہ مستحسن جانا سورۃ فاتحہ پڑھنے کو امام محمدؒ نے
 بھی ازروئے احتیاط کے

اور حضرت شاہ شیخ شرف الدین بہاری قدس سرہ کے ملفوظات مسمیٰ سبحان پر نعمت میں ہے۔

”ازیں جابا زیچارہ عرض داشت کہ قرارت فاتحہ خلف الامام مقتدی را عید است

آسجا چہ کند فرمود قرارت فاتحہ بکند و شایخ ہم سے خوانند الخ
 ابجد العلوم میں تحت ترجمہ حضرت میرزا جانخان رحمہ اللہ تعالیٰ کے لکھا ہے۔

و یقوی قراءۃ الفاتحة خلف الامام ۱۱
اور توت دیتے تھے پڑھنے سورۃ فاتحہ کو پیچھے امام کے الخ
عمدۃ الرایہ میں مولانا عبدالحی کھنوی مغفور تحریر فرماتے ہیں۔

و منهم من تفوہ بفساد صلوۃ المقتدی بها و هو قول شاذ مدود و دوی
عن محمد انه استحسّن قراءۃ الفاتحة للموتم فی السریۃ و دوی مثله عن
ابی حنیفۃ مدح به فی الهدایۃ و المجتبی شرح منحصہ القدوسی و غیر ہما و
هذا هو مختار کثیر من مشائخنا و علی هذا فلا یستکدر استحسانہا فی العجمیۃ
ایضاً آئمہ سکتات الامام بشرط ان لا یخل باحد مستماع الخ

اور بعض فقہار میں وہ شخص ہے کہ جو اس کی جے اس نے ساتھ فاسد ہونے نسا
مقتدی کے بسبب قراءۃ فاتحہ کے اور یہ قول شاذ و مدود ہے اور روایت کیا گیا ہے امام محمد
سے یہ کہ مستحسن جانا ہے انہوں نے پڑھنا سورۃ فاتحہ کا واسطے مقتدی کے نماز آہستہ میں
اور روایت کیا گیا ہے مثل اس کے امام ابو حنیفہ سے تصریح کی اس کی جہا یہ و مجتبى شرح مختصر
قدوسی میں اور یہ مختار اکثر مشائخین ہمارے کا ہے اور بنا براس کے پس نہیں انکار کیا جاسکتا
مستحسن ہونا سورۃ فاتحہ کا پڑھنا نماز جہر یہ میں بھی درمیان سکتات امام کے بشرطیکہ محل
نہ ہونے میں

ایجنسی کمیشن

ایجنٹ حضرات کو حسب ذیل کمیشن دیا جاتا ہے۔

۲۵ لاکھ ۲۵ سو سے کم پر ۲۵٪

۲۵ لاکھ یا اس سے زائد پر ۳۳٪

بقیہ تفصیلات براہ راست خط و کتابت سے طے کریں (ادارۃ محدث)

محدث ہند، عالم جلیل حضرت ایشخ عبدالحق محدث دہلوی قدس سرہ

—کی—

ایک نایاب ○ عمدہ ○ اور غیر مطبوعہ عربی شرح

لَعَّاتُ التَّنْقِیْحِ

—فی شرح—

مَشْكُوَّةُ الْمَصَابِيحِ

حضرت ایشخ کی اس شرح کی حدیث کی اکثر متداول کتب میں اکثر حوالے ملتے ہیں لیکن یہ شرح مکمل سے آج تک طبع نہیں ہو سکی بحمد اللہ اس کی پہلی جلد درج ذیل خوبوں کو سیٹھے ہوئے زیور طبع سے آراستہ ہر اہل علم کے لیے تیار ہے۔

- ① یہ ایک ایسی شرح ہے جو تمام سابقہ شرح کالب لباب ہے۔
- ② اس شرح میں متن کی ہر حدیث پر حسب مقام اجمالی یا تفصیلی گفتگو کی گئی ہے۔
- ③ شارح العلام نے گراں قدر فوائد، عجب تر نکات، نرالی تحقیقات، باریک ترین دقائق، لغات کی تشریح، ترکیبات نحو کی توضیح، دلائل عقلیہ و نقلیہ کی مفصل بحث، روایتی و درایتی تحقیق کا انوکھا

امروز، ان سب کا خصوصی التزام کیا ہے۔

⑤ حضرت الشیخ نے ان تمام خوبیوں کو اپنی شرح میں ایسے انداز سے سمودیا ہے کہ ان تمام خدشات اور اعتراضات سے اپنا دامن بچا لیا ہے جو شروع سال قبل پر وارد ہو سکتے ہیں۔



۱۔ مشکوٰۃ کے متن کی تصحیح کا خاصا اہتمام کیا گیا ہے۔

۲۔ احادیث کا شمار دے کر شرح میں بھی نمبر دے دیے گئے ہیں تاکہ تلاش میں آسانی رہے۔

۳۔ ہر حدیث کی تصریح کر دی گئی ہے کہ یہ روایت کس کس کتاب میں آئی ہے اور اس کی استنادی حیثیت کیا ہے۔

۴۔ شرح کے مطالب کی فہرست دے دی گئی ہے تاکہ ایک ہی نظر میں شرح کے مباحث کا اندازہ ہو سکے۔

۵۔ آخر میں حروف تہجی کے اعتبار سے صحابہ اور احادیث کا انڈیکس لگا دیا گیا ہے تاکہ حدیث کے کسی ٹکڑے کے یاد ہونے سے روایت فوری طور پر تلاش ہو سکے۔



کتاب تقریباً آٹھ جلدوں میں مکمل ہو گئے۔ جلد اولے تیار ہے۔

✶ آڈٹے پیسے

✶ خوبصورتے ٹائپے

✶ دیدہ زیبے سنسریہ چرمیہ جلد

✶ قیمتے تیسرے (۳۰) روپے

آج ہم اپنے آرڈر سے مطلع فرماتے

مکتبۃ المعارف العلمیۃ شیش محل روڈ لاہور نمبر ۲

مولانا محمد صاحب گنگن پوری

مدرس مدرسہ رحمانیہ اگارتون ٹاؤن

عورت نکاح میں دلی کی محتاج کیوں ہے؟

(اس قسط میں قرآنی آیات سے اس مسئلہ کو واضح کیا گیا ہے، آئندہ اشاعت میں احادیث کی روشنی میں اس پر بحث کی جائے گی)

مسئلہ — عورت نکاح کرنے میں دلی کی محتاج کیوں ہے اور مرد محتاج کیوں نہیں؟

جواب —

اس سوال کا مختصر جواب یہ ہے کہ عورت ناقص عقل، کمزور فطرت، کوتاہ بین، دھوکہ فریب کھانے والی ہے جیسا کہ قرآن و حدیث اور تاریخ سے ثابت ہے۔ اس واسطے وہ مرد کی محتاج ہے تاکہ وہ اس کو نقصان اٹھانے سے بچائے اور یہ عورت کی ہمدردی اور خیر خواہی کے پیش نظر کیا گیا ہے۔ برخلاف اس کے مرد کامل عقل، طاقت ور، دور اندیش، مجاہد، شجاع اور حکمران پیدا ہوا ہے۔ لہذا وہ دلی کی محتاج نہیں۔

آئندہ سطور میں اس کے تفصیلے ملاحظہ فرمائیں

مرد کا مقام اور عورت کی حیثیت
ذمہ داریوں کا بار تمام تر مرد پر ہے
اور وہی اس کا اہل ہے۔

زمین کی خلافت و حکومت کا بار اٹھانے کے لیے اللہ تعالیٰ نے صرف مرد (آدم) کو منتخب فرمایا ہے اور تعلیم بھی اسی کو دی ہے تاکہ اس میں خلافت کی اہلیت پیدا ہو جائے اور مسجد ملائکہ بھی اسی کو بنایا تاکہ اس کی خلافت سے کوئی انکار کی جرات نہ کرے اور جس نے انکار کیا اس کو ملعون ابدی بنادیا تاکہ اور

کو تنبیہ ہو جو اکتہ تعلیم دی، نہ مسجد ملائکہ گردانا، نہ انتخاب حکومت میں آئیں۔ قرآن مجید میں ہے:-

إِنِّي جَاعِلٌ فِي الْأَرْضِ خَلِيفَةً ۖ لَهُ

یعنی میں زمین میں (آدم) کو اپنا خلیفہ (نائب) بنانا چاہتا ہوں۔

جامع البیان میں ہے:-

یعنی آدم فهو خلیفۃ اللہ فی ارضہ ینفذ قضاء اللہ و احکامہ

جلالین میں ہے:

یخلفنی فی تنفیذ احکامی فیما و هو آدم

یعنی آدم زمین میں اللہ تعالیٰ کے نائب اور کائنات پر حاکم ہیں۔ وہ اللہ عزوجل کے احکام اور فیصلہ جات دنیا میں جاری فرمائیں گے۔

یہ ایسا ہی ہے جیسے اللہ تعالیٰ نے داؤد سے فرمایا:-

يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ لَهُ

یعنی اے داؤد! ہم نے تجھے زمین میں خلیفہ (نائب) کیا۔

یہ خلافت و حکومت بہت بڑی خدمت و ذمہ داری ہے جس کی برداشت صرف مرد ہی کر سکتا ہے۔ عورت اس کی متحمل نہیں ہو سکتی۔ اسی واسطے اللہ تعالیٰ نے نبوت اور حکومت مردوں کے ساتھ خاص کر دی ہے۔ عورت نبی ہو سکتی ہے نہ حاکم چنانچہ ارشاد ہے:-

وَمَا أَرْسَلْنَا قَبْلَكَ إِلَّا رَجُلًا مُّجْتَبًى مِنْ بَنِي إِسْرَءِیْلَ ۚ

یعنی اے نبی صلی اللہ علیہ وسلم ہم نے آپ سے پہلے جتنے انبیاء بھیجے ہیں، سب مرد ہی تھے۔

اور حدیث میں ہے:-

لَنْ يُفْلِحَ قَوْمٌ وَلَوْ أَتَوْا مُدَّهُمْ أَمْراً إِلَّا بِرَجُلٍ

لہ البقرہ: ۲۰۷ ص ۲۶۱ لہ الانبیاء: ۷۰ لہ بخاری

یعنی وہ قوم ہرگز کامیاب نہ ہوگی جس نے عورت کو اپنا حاکم بنایا۔

جب ناسب خدا اور شاہ ارض مرد ہے اور کل کائنات پر احکام جاری کرنے کا وہی حقدار ہے تو عورت پر بھی احکام نکاح طلاق وغیرہ جاری کرنے کا وہی حقدار ہوگا۔

اللہ تعالیٰ کی امانت (احکام شریعت) کا بار بھی مرد (آدم) نے ہی اٹھایا ہے چنانچہ ارشاد ہے:
 إِنَّا عَدَّ هُنَا آلَهُ مَآئَةٍ عَلَى السَّمُوتِ وَالْأَرْضِ وَالْجِبَالِ فَأَبَيْنَ أَنْ
 يَحْمِلْنَهَا وَأَشْفَقْنَ مِنْهَا وَحَمَلَهَا آلُ نَسْرٍ ۝

یعنی ہم نے اپنی امانت آسمان وزمین اور پہاڑوں پر پیش کی انہوں نے اٹھانے سے انکار کر دیا اور اس سے ڈر گئے اور آدم نے اس کو اٹھالیا۔

ابن جریر میں ہے:

عن ابن عباس قوله إِنَّا عَدَّ هُنَا آلَهُ مَآئَةٍ الطاعة عدضنا عليها قبل ان يعرضها
 على آدم فلم تطلقها فقال لآدم اني قد عرضت الاله مائة على السموت و
 الارض و الجبال فلم تطلقها فعمل انت اخذها فقال يارب و ما فيها قال
 ان احسنت جزيت و ان اسأت عوقبت فاختارها آدم فتحملها فذلك قوله
 وَحَمَلَهَا آلُ نَسْرٍ إِنَّهُ كَانَ ظَلُومًا جَبُولًا

یعنی ابن عباس سے مروی ہے کہ امانت سے مراد طاعت ہے۔ اللہ تعالیٰ نے اس کو آسمان
 وزمین اور پہاڑوں پر پیش کیا۔ وہ اٹھانے کے پھر آدم سے فرمایا اے آدم میں نے امانت آسمان
 زمین پہاڑوں پر پیش کی۔ وہ اٹھانیں سکے کیا تو اس کو اٹھائے گا۔ آدم نے عرض کیا اس
 میں کیا ہے؟ اللہ تعالیٰ نے فرمایا اگر تو نیکی کرے گا جزا دیا جائے گا اور برائی کرے گا تو سزا پائے گا۔
 آدم نے اس کو اٹھالیا۔ پس اللہ تعالیٰ کے قول و حملها الہ نسان سے یہی مراد ہے۔

اور ابن زید کے قول میں ہے:

لہ الاخراب: ۷۲

قال رسول الله صلى الله عليه وسلم وعدنا الله على آدم فقال بين اذني و
عانتی یعنی رسول اللہ صلی اللہ علیہ وسلم نے فرمایا کہ اللہ تعالیٰ نے امانت آدم
پر پیش کی تو اس نے کہا میں نے یہ امانت اپنے کندھے پر اٹھالی۔

نیز ابن عباسؓ سے ہے۔

الامانة الضرائض التي افترضها الله على العباد
یعنی امانت سے مراد فرائض ہیں جو اللہ تعالیٰ نے بندوں پر فرض کیے ہیں۔
قادر نے کہا:-

یعنی بہ الدین والضرائض والحدود یعنی امانت سے مراد دینی کے فرائض اور حدود ہیں۔
ان اقوال اور ان جیسے دیگر اقوال سے جو ابن جریر نے با سند روایت کیے ہیں۔ ظاہر ہے کہ یہ امانت اللہ
تعالیٰ نے آدم پر پیش کی تھی جو اس کی اہلیت اور استطاعت رکھتے تھے۔ خواہ پر پیش نہیں کی کیونکہ وہ اس کے
متحمل نہیں ہو سکتی تھی اور یہ بھی ظاہر ہے کہ ایسی کھٹن ذمہ داری جس کو سخت سے سخت تر مخلوق آسمان زمین پہاڑ
نہ اٹھا سکے آدم نے اٹھالی تو اصل حامل شریعت مرد ہی ہوا، بالبع عورت بھی ہوئی مگر بعد ہی احکام نماز،
وغیرہ میں سیاسی امور جنگ جہاد اور حکومت وغیرہ مرد کا ہی حصہ رہا۔ لہذا نکاح طلاق وغیرہ جو سیاست
(انتظام) سے تعلق رکھتے ہیں مرد کے اختیار میں رہیں گے۔

اللہ تعالیٰ نے جس طرح مرد کو تمام کائنات پر حکومت بخشی ہے اسی طرح اپنی ہم جنس عورت بھی حاکم بنایا
ہے۔ ارشاد ہے:-

الْوَجَالُ تَوَامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ قَبِيْلًا أَنْفُسًا
مِنْ أُمَّةٍ إِلَهُةٍ

یعنی مرد عورتوں پر حاکم ہیں۔ اس سبب سے کہ اللہ تعالیٰ نے بعض کو بعض پر فضیلت دی ہے اور مردوں
نے اپنے مال خرچ کیے ہیں۔

النساء: ۳۴ کتب القتل والقتال علینا و علی النساء جن الذیول ترجمہ ہم پر جنگ اور قتل و غارت فرض

تفسیر جمل میں ہے:

یعنی ان اللہ تعالیٰ فضل الرجال علی النساء بامور منها زیادة العقل والدين والولاية والشهادة والجمعة والجماعات والامامة لان منهم الانبياء والخلفاء والائمة ومنها ان الرجل يتزوج باربع نسوة ولا يجوز للمرأة غير زوج واحد ومنها زیادة النصيب فی الميراث وبسبب الطلاق والنكاح والرجعة واليه الاتساع فكل هذا يدل على فضل الرجال على النساء

”یعنی اللہ تعالیٰ نے مردوں کو عورتوں پر بہت سے امور میں فضیلت دی ہے مجملہ ان کے عقل، دین، ولایت اور شہادت مردوں میں زیادہ ہے۔ اور جہاد، جمعہ اور جماعت مردوں پر فرض ہے اور انبیاء، خلفاء (بادشاہ) اور ائمہ بھی مرد ہی ہوتے ہیں اور مرد چار عورتیں کر سکتا ہے عورت کے لیے بیک وقت ایک خاوند سے زیادہ جائز نہیں۔ اور مرد کو میراث سے زیادہ حصہ ملتا ہے اور طلاق، نکاح اور عورت مطلقہ سے رجوع کرنا بھی مرد کے اختیار میں ہے اور سلسلہ نسب بھی مرد سے چلتا ہے۔“

پس یہ تمام چیزیں دلیل ہیں کہ مرد عورتوں سے افضل ہیں۔ صاحب جمل نے اس آیت سے عورتوں کی فضیلت کا استدلال کرتے ہوئے تصریح کی ہے کہ:

بسبب الطلاق والنكاح والرجعة یعنی طلاق، نکاح اور رجعت مرد کے اختیار میں ہے۔ یعنی عورت خود مختار نہیں۔ پس عورت دلی کی اجازت کے بغیر نکاح نہیں کر سکتی۔

جس طرح دنیا کے کل امور کی حفاظت اور اصلاح نیز مرد و زن کے کل مسائل کی ذمہ داری مردوں پر ہے اسی طرح آخرت کی اصلاح و نفع کی ذمہ داری بھی مردوں پر عائد کی گئی ہے جیسا کہ ارشاد ہے:

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَبَأًا

یعنی مومن مردو! تم اپنے نفسوں اور اپنے گھر والوں کو دوزخ کی آگ سے بچاؤ۔

لے تفسیر جمل جلد ۱: ۳۷۸ ۷ التحريم ۶

حاصل یہ ہے کہ دنیا اور آخرت کے کل امور میں مرد و عورت، ذمہ دار اور جواب دہ مرد ہی ہے اور طلاق نکاح کرنے کرنے کا اختیار بھی مرد کو ہی ہے۔ عورت نکاح میں ولی نہیں ہو سکتی اور نہ اپنا نکاح ولی کی اجازت سے بغیر کر سکتی ہے جیسا کہ آگے آئے گا۔ یہاں تک مختصر طور پر مرد کی غرض پیدائش اور اس کا مقام بیان کیا گیا۔ آگے عورت کی حیثیت ملاحظہ فرمائیے۔

حضرت ثور کی غرض پیدائش کے متعلق ارشاد ہے:

هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا ذُكُورًا وَنِسَاءً لِيَسْكُنَ إِلَيْهَا
یعنی اللہ ایسا قادر و منعم ہے جس نے تم کو ایک تن واحد (آدم) سے پیدا کیا اور اس سے اس کا جوڑا (حوا) بنایا تاکہ وہ اس جوڑے سے انس حاصل کرے۔

دیگر عورتوں کی غرض پیدائش کے متعلق یوں ارشاد ہے:

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَ
جَعَلَ بَيْنَكُمْ مَوَدَّةً وَرَحْمَةً
یعنی اللہ کی قدرت کی نشانیوں سے یہ بھی ہے کہ اس نے تمہارے لیے تمہاری جنس سے بیویاں پیدا کیں تاکہ ان سے انس و آرام حاصل کرو۔ اور تمہارے اور تمہاری بیویوں کے درمیان محبت اور رحمدلی پیدا کی۔

دوسری غرض عورت کی پیدائش سے اولاد ہے۔ ارشاد ہے:

رَبَّنَا خَلَقْنَاكَ خَلْقًا حَسَنًا لِنَسْكُنَ إِلَيْكَ
اولاد پیدا ہوتی ہے۔

تیسری غرض عورت سے اولاد کی تربیت اور گھر بار کی حفاظت و نگرانی ہے جیسا کہ ارشاد ہے:

وَالْوَالِدَاتُ يُدْخِلْنَ فِي الْوَدْعَةِ الْحَمْلَ وَحَوْلَيْنِ كَامِلَيْنِ
یعنی مائیں اپنی اولاد کو پورے دو سال دو دو پلائیں۔

لِالْإِحْرَافِ: ۱۸۹ لُ الرُّومِ: ۷۱ لُ الْبَقَرَةِ: ۲۲۳ لُ الْبَقَرَةِ: ۲۳۳

نیز فرمایا:-

قَالَ صَلَّيْتُ نِسْتُ حَفِظْتُ لَفَغَيْبُ

جامع البیان میں ہے:-

مطیعات لا ن واجبن تحفظ فی غیبتہ نفسا و مالہ

یعنی نیک عورتیں وہ ہیں جو خاوندوں کی تابعدار اور ان کی عدم موجودگی میں اپنے نفس اور ان کے مال کی حفاظت کرتی ہیں۔

حدیث میں ہے:-

وَالْمَدَاةُ أَحَبُّهُ عَلَى بَيْتِ نَوَجْهًا وَوَلَدًا وَهِيَ مَسْئَلَةٌ عَنْهُمْ

یعنی عورت اپنے خاوند کے گھر اور اس کی اولاد پر نگران ہے اور وہ ان سے پوچھی جائے گی۔

اس آیت و حدیث اور دیگر آیات و احادیث سے ثابت ہے کہ عورت اپنے نفس اور خاوند کے گھر مال و اولاد کی مالک نہیں صرف نگران ہے۔ اسی واسطے وہ اپنے اور اپنی اولاد کے نان و نفقہ وغیرہ کی ذمہ دار نہیں بلکہ اس کا ذمہ دار مرد ہے جیسا کہ ارشاد ہے:-

وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ

یعنی ان کا رزق اور لباس دستور کے مطابق باپ پر ہے۔

پس مذکورہ بالا سطور سے واضح ہو گیا کہ عورت کی غرض پیدائش گھر بار کی نگرانی، بچوں کی تربیت خاوند کا آرام و راحت اور خدمت ہے۔ فقط اس سے زیادہ اس کو اختیار دینا خلافت منشا الہی ہے لہذا دلی نکاح نہیں ہو سکتی نہ اپنا نکاح خود کر سکتی ہے۔

بائیں ہمہ عورت عقل و دین میں ناقص بھی ہے۔ قرآن مجید میں ہے:-

أَوْ مَنْ يَنْشَأُ فِي الْحِلْيَةِ وَهُوَ فِي الْخِصَامِ غَيْرُ مُبِينٍ

حاصل معنی یہ ہے کہ عورت ناقص عقل ہے۔ اسی واسطے وہ ادنیٰ چیزوں زیور وغیرہ کی دلدادہ ہے

لہ النساء: ۳۴، بخاری و مسلم لہ البقرہ: ۲۳۳ لہ زمر: ۱۸

مراتبِ آخرت حاصل کرنے سے غافل ہے۔ نیز بات کرنے میں کمزور ہے۔

حدیث میں ہے:

ما رایت من ناقصات عقل و دین اذ هب للرجل الخانم من احدكن
قلن و ما نقصان ديننا و عقلنا يا رسول الله قال: اليس شهادة المرأة
نصف شهادة الرجل، قلن: بلى، قال: فذلك من نقصان عقلها، قال: اليس
اذا احاضت لم تُصَلِّ ولم تُصُمْ، قلن: بلى، قال: فذلك من نقصان دينها
متفق عليه

ترجمہ: رسول اللہ صلی اللہ علیہ وسلم نے فرمایا کہ میں نے عورتوں سے زیادہ ناقص عقل و دین کسی کو
نہیں دیکھا۔ یہ عقل مند کی عقل بھی کھودیتی ہیں۔ عورتوں نے عرض کیا کہ یا حضرت ہمارے دین عقل
کا نقصان کیا ہے؟ آپ نے فرمایا عورت کی گواہی مرد کی نصف گواہی کے برابر ہوتی ہے۔ یہ ان
کے عقل کا نقصان ہے اور جب عورت حائضہ ہوتی ہے تو نماز روزہ نہیں کرتی یہ ان کے دین
کا نقصان ہے۔

اس حدیث میں آپ نے اس آیت کی طرف اشارہ فرمایا ہے:

فَاِنْ لَّمْ يَكُنُوْا نَجْبَلِيْنَ فَدَجَلٌ قَاۤمٌ اَتَانِ مِّمَّنْ تَنْضَوْنَ مِنَ الْمُشْنَدِۥ
اَنْ تَصِلَ اِحْدَهُمَا فَتَذْكُرَاۤ اِحْدَهُمَا اَلْعُحْدَى ۝

یعنی اگر دو مرد گواہ نہ ملیں تو ایک مرد اور دو عورتیں گواہ بنالو۔ اگر ایک معمول جائے تو دوسری
اسے یاد دلا دے گی۔

جب یہ ثابت ہو گیا کہ عورت ناقص عقل اور کمزور فطرت ہے اور اس کی غرض پیدائش صرف مرد
کا آرام و راحت و خدمت اور گھریلو نگرانی اور بچے جنانا ہے تو اہم امور خلافت، نبوت، امامت، حکومت،
جہاد، نکاح کرنا اور طلاق اس کے اختیار میں دینا عقلمندی نہیں۔ اس واسطے اللہ تعالیٰ عالم الغیب نے یہ

۱۔ بخاری و مسلم ۵: البقرہ: ۲۸۲

تمام کام اس کے اختیار میں نہیں دیے بلکہ ان سب کا مالک و مختار مرد کو بنایا ہے۔

اگر طلاق عورت کے ہاتھ میں ہوتی تو کوئی خانہ آباد اور کوئی مرد دکھی نہ ہوتا اور کسی آدمی کو چھین اور سکون کی زندگی میسر نہ ہوتی۔ بات بات پر ناراض ہو کر طلاق دے کر نصرت ہو جاتی۔ شیخ سعدیؒ فرماتے ہیں:-

ع، شے ماند شے دیگر نے ماند

اسی طرح اگر نکاح کرنا اس کے اختیار میں ہوتا تو وہ اپنی کم عقلی، کوتاہ بینی، کم علمی اور کمزور فطرت کے باعث غیر مناسب اور غلط کارگوں کے دام فریب میں پھنس کر ان کی آرائش و زیبائش ظاہری سے دھوکہ کھا کر ان سے نکاح کر لیتی اور عمر بھر تلخیاں برداشت کرتی اور اپنے ورثہ اور اولیاء کو بھی مصائب میں مبتلا کر دیتی جیسا کہ حضرت حمزہؓ نے آدم کو اور خود اپنی ذات کو مصائب میں ڈال دیا:

لولا حواء لم تخن انتی ذو جہا الدھس (بخاری و مسلم)

یعنی اگر حواء نہ ہوتی تو کوئی عورت اپنے خاوند کی کبھی خیانت نہ کرتی۔

اسی واسطے اللہ تعالیٰ نے جوارح الراحیمین ہے اور رسول اللہ صلی اللہ علیہ وسلم نے جو رحمۃ للعالمین ہیں، عورت پر شفقت کی کہ ولی کو اس کا شریک کار فرمایا اور بغیر اجازت ولی کے نکاح کی اجازت نہیں دی تاکہ وہ سوچ سمجھ کر اس کے لیے بہتر اور موزون جگہ تجویز کرے اور تکلیف و نقصان سے بچائے۔ (اباۃ آئندہ)

طلبہ دینیہ مدارس کے لیے خصوصی رعایت

تمثیل شمارہ ۲، ۲ اشاعت جنوری فروری ۱۹۷۱ء میں ماہنامہ محدث لاہور کے ذریعہ سالانہ کے سلسلہ میں ضروری وضاحت ہو چکی ہے کہ طلبہ کے لیے بھی زر سالانہ ۱۰ روپے ہی ہے۔ کیونکہ ہمارے قارئین کی اکثریت طالب علم کی ہے۔ نیز طلبہ مدارس عربیہ کے لیے خصوصی طور پر ہم عربی مضمون شامل اشاعت کرتے ہیں جس کا اردو ترجمہ اگلے شمارہ میں دیا جاتا ہے۔ دینی مدارس کے طلبہ کا شوق اور مالی حالت کے پیش نظر ادارہ محدث نے ہر سالانہ خریداری پر ۲۵ روپے کا فیصلہ کیا ہے۔ اس لیے طلبہ ۵۰ روپے زر سالانہ ارسال کریں۔ زر ششماہی ۵ روپے ہی ہو گا (ادارہ)

صَلَّى اللّٰهُ عَلَيْهِ وَسَلَّمَ

نقش ہو دل پر نقشہ احمد صلی اللہ علیہ وسلم
لب پہ ہو جاری نعمۃ احمد صلی اللہ علیہ وسلم

کب ہے پنہاں دل میں یہ ارباں، رحمت یزداں سے ہوں نایاں

صورتِ تاباں، جلوۂ احمد صلی اللہ علیہ وسلم

رہبر آدم، محسنِ عالم، اسمِ معظّم حسن مجتّم

نیرِ اعظم، چہرۂ احمد صلی اللہ علیہ وسلم

شکل میں اہل عقل میں اہل جَلق میں فضل، لُطَف میں فیصل

جامع و مجمل خطبۂ احمد صلی اللہ علیہ وسلم

بہتر و برتر، طاہر و اطہر، ساقی کوثر، شافعِ عشر

اللہ اکبر تر، ربّ احمد صلی اللہ علیہ وسلم

محض شفیقت، چشمہ رحمت، مخزنِ حکمت، معدنِ برکت

منبعِ شہرت شہرۂ احمد صلی اللہ علیہ وسلم

جانِ محبت، کانِ مروت، بحرِ سخاوت، فخرِ رسالت

ختمِ نبوت ہمہ ذہ احمد صلی اللہ علیہ وسلم

صاحب عظمت، مالک سطوت، نور ہدایت، شمع صداقت
منظہر رحمت و بیدار احمد صلی اللہ علیہ وسلم

جرم سے نفرت، ظلم سے کلفت، ظلم سے بغبت، علم سے الفت
وعظ و نصیحت اسوۂ احمد صلی اللہ علیہ وسلم

حق کا دوارا، بیویوں میں نیارا، آنکھوں کا نارا، دل کا سہارا
رشتوں میں پیارا، رشتہ احمد صلی اللہ علیہ وسلم

ان کی محبت، ان کی اطاعت، دیرِ عمرت باعثِ راحت

جنتِ عشرت کو پیچہ احمد صلی اللہ علیہ وسلم

گھر کو جلائے، زر کو ٹٹائے، عاجز بجائے، مقصد پائے

ہمو کے فدائے جاوید احمد صلی اللہ علیہ وسلم

دواخانہِ حمست

کالی کھانسی، چنبیل، خارش ہر قسم، بواسیر، غنی اور بادی
اور نزلہ و زکام کا تیر بہدف علاج —

— مزمن امراض کے ماہر —

حکیم عبد الجبار خلف الرشید حکیم عبد القیوم (رحمہ اللہ) ۱۳ - نولسن روڈ
لاہور

☆ اسلام سرمایہ داریتے نہ اشتراکیت

ایشخ حماد بن محمد الانصاری ————— چوہدری عبد الجفیط ایم اے (مترجم)

جو لوگ یہ سمجھتے ہیں کہ سرمایہ داری اور "اشتراکیت" زندگی کے صرف معاشی پہلو سے تعلق رکھتے ہیں اور انسان کی سماجی، سیاسی اور دینی زندگی سے ان کا کوئی واسطہ نہیں، وہ سخت غلطی فہمی میں مبتلا ہیں اور ان دونوں نظاموں سے واقف نہیں، کیوں کہ سرمایہ داروں اور اشتراکیوں نے اپنی اپنی کتابوں اور اعلانات کے ابتدائی صفحات میں ہی ان تمام باریک نکات کو واضح کر دیا ہے جن کے اتباع کی وہ دعوت دیتے ہیں۔ "سرمایہ دارانہ نظام زندگی اور اشتراکیت" پر جو کتابیں لکھی گئی ہیں اور جو بیانات شائع ہو چکے ہیں وہ ان دونوں مذاہب کی تعلیم سے متعلق ہمارے لئے بحث قاطعہ ہیں اور کسی انسان کو خواہ وہ عالم دین یا فلسفی، یہ حتیٰ نہیں پہنچا کہ وہ سرمایہ داری یا اشتراکیت کا اطلاق کسی ایسی چیز پر کرے جو ان کتابوں اور بیانات کی مذکورہ اصطلاح کے معنی ہو۔ اور جس شخص نے بھی سرمایہ داری اور اشتراکیت کی مذکورہ تصریحات کے خلاف ان کا استعمال کیا ہے وہ یا تو جھوٹا ہے یا ان میں تحریف اور تغیر و تبدل کا مجرم ہے یا پھر وہ علم سے کلیتہً بے بہرہ ہے کہ بغیر کسی تحقیق اور بغیر کسی علم کے ان اصطلاحوں کو استعمال کرتا ہے، یہ دونوں باتیں غلط اور شرانگیز ہیں۔

جو صاحب نظر ان کتابوں اور ان بیانات پر غور کرتا ہے جو اشتراکیوں اور سرمایہ داروں نے اپنے اپنے مذاہب کے بارے میں تالیف کی ہیں وہ اس بات کو واضح طور پر جان لیتا ہے کہ یہ دونوں مذاہب انسان کی صرف اقتصادی زندگی سے ہی بحث نہیں کرتے بلکہ اس کی سماجی، دینی اور سیاسی زندگی کے تمام شعبوں پر حاوی ہیں اور ان مذاہب کا جس طرح معاشیات کے بارے میں خاص نقطہ نگاہ ہے اسی طرح زندگی کے تمام پہلوؤں پر حلت و حرمت کے احکامات موزوں ہیں (اس ثبوت کے لئے، ہر صاحب نظر کمیونزم کے بانی کارل ریکس کے چارٹر میں جو کہ اشتراک کی نقطہ نظر کی بنیاد ہے، دیکھ سکتا ہے کہ اس میں اقتصادیات کے ساتھ ساتھ عائلی

زندگی، شادی سے متعلق نظریات اور جنسی اختلاط سے متعلق ہر قسم کا مواد موجود ہے۔ بعینہ یہی حال دوسرے کمپیوسٹوں اور انقلابی اشتراکیت کے دعویداروں کی کتابوں اور بیانات کا ہے۔

اشتراکیوں کی طرح سرمایہ داری کی کتابوں کی ورق گردانی اور ان کے بیانات کا جائزہ لینے سے بھی میاں بیوی کے تعلقات اور سماجی اور معاشرتی احکامات کی تفصیل مل جاتی ہیں، سرمایہ داری میں بھی روحانی منکر سیاست سے متعلق احکامات اور نظام ریاست کے ساتھ ساتھ اقتصادی ڈھانچے کی بھی ساری جڑنیت شامل ہوتی ہیں۔ — قوانین کرام کے استفادے کی خاطر ہم دونوں مذاہب کے اہم بنیادی اصولوں کو مختصر بیان کرنے میں کوئی عیب نہیں سمجھتے۔

(اول) سرمایہ داری | اسے سرمایہ داروں نے مذہب آزادی کا نام بھی دیا ہے۔ یہ مذہب ہر مال میں سرمد کی آزادی کی ضمانت کا دعویدار ہے۔

(۱) اقتصادی نظریہ | نظام معیشت کے متعلق سرمایہ داری کا اصول یہ ہے کہ انسان کو ہر طریق سے دولت جمع کرنے کی آزادی ہے حتیٰ کہ سود، ذخیرہ اندوزی قبضہ خوری، اور شراب

شاد کے ذریعے حاصل کردہ دولت بھی جائز ہے جس طرح فرد کو ہر طریق سے دولت سمیٹنے کا اختیار ہے اسی طرح اپنی دولت کے حسن بچ کرنے میں بھی پوری آزادی ہے کہ وہ اپنی دولت شراب و کباب، لہو و لعب، بھولائی، رنڈی بازی حتیٰ کہ قرض و دسرو کی محضوں پر بھی خرچ کر سکتا ہے۔ — کسی انسان بلکہ حکومت کو بھی یہ حق نہیں پہنچتا کہ فرد کی ذاتی زندگی میں مداخلت کرتے ہوئے اسے بعض اخراجات سے روک دے۔ اگر کوئی ریاست یا حکومت فرد کی پرائیویٹ زندگی میں مداخلت کرتی ہے تو یہ زیادتی اس کی زندگی کے ارتقاء میں رکاوٹ تصور ہوگی اور مذہب سرمایہ داری کے اصول آزادی تصرف کے یکسر منافی ہوگی۔

(۲) سماجی نقطہ نگاہ | کے لحاظ سے سرمایہ داری میں عائلی زندگی اور ازدواج کو تو تسلیم کیا گیا ہے مگر ساتھ ہی سرمایہ داری میں مرد اور عورت کا بغیر نکاح کے اتصال بھی جائز ہے۔

اور اگر نفعین مرد اور عورت (اس اتصال) (بدکاری) کے لئے باہم رضامند ہوں تو یہ کوئی عیب نہیں اور نہ وہ کسی سزا کے متقی ٹھہرتے ہیں۔

(۳) سرمایہ داری میں دینی زندگی | میں بھی فرد کو ہر قسم کی آزادی ہے، وہ اچھے یا بُرے جس قسم کے

عقائد و اعمال اپنانا چاہے اپنا سکتا ہے اور معاشرے میں ایک

فرد کو دوسرے فرد کے دینی خیالات یا عقائد میں دخل اندازی اور دینی نظریات کی تحقیق کی اجازت نہیں ہوتی ان کے ہاں دین صرف قدیم اور محدود پیرائے میں انسان اور اس کے معبود میں عبادت کے اظہار کا ایک وسیلہ ہے۔ دوسرے الفاظ میں دین رہبانیت کا دوسرا نام ہے جس کا زندگی کے ہنگاموں سے کوئی سروکار نہیں اور حلت و حرمت کے پیمانوں کا دین سے کوئی واسطہ نہیں — پس سرمایہ دار مذہب اور سیاست کو ایک دوسرے سے الگ تھک تسلیم کرتے ہیں۔

(۴) جہاں تک سرمایہ داری میں طرز حکومت | کا تعلق ہے یہ جمہوریت کے طریق کو تسلیم کرتے

ہیں اور جمہوریت کی تعریف، جیسا کہ جمہوریت کے

کارپردازوں نے اسے بیان کیا ہے۔ یہ ہے ”عوام کی حکومت عوام کے ذریعے سے اور عوام کی خاطر“۔ اس کا مطلب یہ ہے کہ عوام کو جمہوریت کی حکومت بنانے کا کلی اختیار حاصل ہے۔ وہ اپنے اور حکومت کے لئے جس کو چاہیں منتخب کر سکتے ہیں اور ان عوامی نمائندوں کو ہی ریاست اور افراد سے متعلق قوانین بنانے اور نظم و نسق کے قواعد و ضوابط تیار کرنے پڑتے ہیں۔

حدم۔ مارکسی اشتراکیت یا کمیونزم | عرف عام میں ایک خاص جماعت کے فردوں کو

اس مذہب کی اساس مانا گیا ہے اور اس مذہب

میں فرد کو کسی بھی چیز میں جو وہ چاہتا ہو آزادی اختیار حاصل نہیں بلکہ وہ تو فرد کو (مشین کے پتے میں فٹ) ایک پڑنے سے تشبیہ دیتے ہیں جو جماعت کے گرد اس طرح گردش کرتا ہے، جس طرح مشین کے ایک جرد کی حیثیت سے پتہ حرکت کرتا ہے اور اس لحاظ سے فرد کو (جماعتی نظام پر) کسی قسم کے اعتراض یا نکتہ چینی کا حق حاصل نہیں ہے۔

(1) "Democracy is a government by the people, of the people, for the people."

(۱) اقتصادی نظریے

کے مطابق یہ مذہب انسان کو ذاتی ملکیت کے حق سے محروم گردانتا ہے، اس کا اعلان یہی ہے کہ فرد کو زمین ہو، کارخانہ ہو، یا ضروریات زندگی ہی کیوں نہ ہوں ان میں ذاتی ملکیت کا حق حاصل نہیں ہے، ملکیت کا حق اگر کسی کو حاصل ہے تو ان کے نزدیک صرف وہ جماعت ہے جو حکومت کرتی ہے، اور علینا حکومت کی غلام منظور ہوتی ہے، جس پر ریاست کے تمام احکام کو بجالانا فرض ہوتا ہے۔ فرد کو خواہ کسی جگہ پر بھی متعین کر دیا جائے، اس کو حکومت کے اس فیصلے پر کسی اعتراض کا حق نہیں ہوتا، اس خدمت کے معاوضے کے طور پر حکومت ان کے طعام، قیام اور لباس ہتیا کرنے پر اکتفا کرتی ہے، اور قیام و طعام کا معیار ریاست کی اپنی منشا کی مطابق ہوتا ہے

(۲) سماجی حالت

کیونکہ میں خاندانی زندگی اور شادی بیاہ کو فرد کی ترقی اور مساوات میں ایک رکاوٹ تصور کیا گیا ہے۔ پس اس لحاظ سے یہ مذہب عائلی زندگی اور نخل جیسی پابندیوں کی یکسر نفی کرتا ہے اور اس بات کو باعث فضیلت تسلیم کرتا ہے کہ جو مرد جس عورت سے چاہے میل مل رکھ سکتا ہے۔ میل ملاپ کے بعد اولاد کی پرورش کی ذمہ دار حکومت ہوتی ہے۔ یہ نظریہ لینن کے زمانہء ۱۹۱۷ء میں کمیونزم کی پہلی انقلابی تحریک میں ہی نافذ العمل ہو گیا تھا، لیکن جس طرح اقتصادی نظام میں قلت پیداوار کی بدولت اپنے ملک کی تیسری سے بڑھتی ہوئی پس ماندگی کو دیکھ کر اشتراکیوں نے اب زرعی زمین کی ملکیت کو اگرچہ محدود پہانے پر ہی جائز تسلیم کر لیا ہے۔ اسی طرح انہوں نے حسب نسب اور نسل کے خاتمہ کے خوف سے مرد اور عورت کے عام میل ملاپ کے خود ساختہ اصولوں سے بھی اب تقوڑ اتھوڑا پیچھے ہٹنا شروع کر دیے۔

(۳) دینی حالت

دین سے متعلق کمیونزم کا نقطہ نظریہ ہے کہ خدا تعالیٰ کا وجود رؤسوں کا آنا اور یوم آخرت کا تسلیم کرنا معض خرافات اور گمراہی کی باتیں ہیں، جنہیں قرون وسطیٰ میں دین کے نام نہاد پیشواؤں نے اپنے ذہنوں سے گھڑ لیا تھا تاکہ وہ لوگوں کو غلام بنائے کہیں اور عوام ان سے اس قدر خوف کھائیں کہ زندگی کی دوسری ضروریات کا مطالبہ نہ کریں۔ پس اس خاص مقصد کی خاطر انہوں نے عوام کے لئے خدا، یوم آخرت، جنت و دوزخ اور اس قسم کے تصورات کو گھڑ لیا ہے۔ اسی خاص نقطہ نگاہ کے پیش نظر وہ دین و ایمان کی ہر قسم کے خلاف برزائیاں رہتے ہیں۔ اگرچہ اپنے سیاسی اجتماعات میں وہ اس دین دشمنی کو چھپاتے اور منافقت کا ثبوت دیتے

ہیں، یہی وجہ ہے کہ ان کا یہ قول زبان زد خاص و عام ہے۔ "مذہب عوام کے لئے افیم ہے" "الدین افیق الشعب"

(۴) سیاسی حالت یا طرز حکومت

کیونرم کی بنیاد پر دتاری ڈکٹٹر شپ پر قائم ہے۔ مراد یہ ہے کہ کسان اور مزدور زندگی کے تمام شعبوں پر حکومت

کرتے ہیں۔ اور کیونسٹوں کے علاوہ کسی کو بھی یہ حق نہیں ہے کہ وہ اپنی رائے کا اظہار کرے، گورنمنٹ کے فیصلوں پر تنقید کرے یا یہ امید رکھے کہ حکومت میں کوئی شخص اس کی رائے کو بھی پیش کرے۔ یہ ایسا جرم ہے جس کی سزا موت ہے اور جس کو اس تیزی سے عملی جامہ پہنایا جاتا ہے کہ اس کی کوئی مثال نہیں ملتی۔ مختصر مگر جامع نکات سے ان دونوں مذہبوں کے بارے میں یہ بات واضح ہے کہ ان کا دائرہ اختیار صرف معاشی نظام اور اس کے احکام تک ہی محدود نہیں بلکہ یہ دوسرے شعبہ ہائے زندگی سے متعلق بھی بحث کرتے اور ان کیلئے ضروری احکام جاری کرتے ہیں۔

”سرمایہ داری“ اور اشتراکیت کو صرف اقتصادی نظام تسلیم کرنے کی غلطی، گمان باطل کا نتیجہ ہے اور بہت سے لوگ حتیٰ کہ علما حضرات اور مسلم مصنفین کی ایک جماعت بھی اسی رُو میں بہ گئی ہے۔ نہایت افسوس کا مقام ہے کہ اسلام کو سرمایہ داری یا اشتراکیت کا نقیب کہنا یا اسے سرمایہ دارانہ اسلام، یا اسلامی اشتراکیت کا نام دینا اسلام کی تحقیر اور تذلیل کے مترادف ہے۔ اور اسلام کے متعلق اس قسم کی حاشیہ آرائی ان اسلامی حقائق پر عدم غور و فکر کا نتیجہ ہے۔ جن کے بارے میں چاہیے یہ تھا کہ ان کی چھی طرح تحقیق کی جاتی، پھر اس علمی تحقیق اور واضح دلائل و براہین کی روشنی میں اسلام کے بارے میں کوئی فیصلہ صادر کیا جاتا۔

شاید کوئی یہ کہے۔ کہ اسلام کے بارے میں یہ جلد بازو کبھی ”اشتراکیت“ کے نام کے ساتھ اس کی تذلیل کرتے ہیں اور کبھی ”سرمایہ داری“ سے منسوب کر کے اس کی توہین کے مرتکب ہوتے ہیں۔ شاید وہ حسن نیت کے مفروضے پر ہی اپنے خیالات کی بنیاد رکھتے ہیں تو یوں تو کو تو اللہ تعالیٰ ہی بہتر جانتے ہیں لیکن اس قسم کی دیو دیوی جس سے اسلام کی تذلیل ہو اور اس کو ایسے ناموں اور نظریات سے منسوب کیا جائے جو اسلامی احکام سے کلئیت متعارض ہیں۔ بہت بڑی جسارت ہے جس کو حسن نیت کے نام نہاد دعوے کی بنا پر جائز تسلیم نہیں کیا جاسکتا، بلکہ یہ ایسے نظریات ہیں جن کو احمق کافروں کے ہاتھوں نے ترتیب دیا ہے اور اپنے شیطانی مانعوں جھوٹی ملیح کاری کے ذریعے خود تسلیم کیا ہے، کیونکہ اس طرح اسلام کو مسخ کرنے اور اس کے اُن پتے اور

(۱) دتاری ڈکٹٹر شپ مراد مزدور راج ہے جس میں ایک پارٹی کی حکومت ہوتی ہے اور پارٹی کا فیصلہ قانون ہوتا ہے جس کے علم کو دم مارنے کی اجازت نہیں ہوتی

ان نظریات اور گمراہیوں کا مخالف ہے تو پھر اس کو یہ نام (اشتراکیت) دینا کیا معنی رکھتا ہے اور یہ کتنا گھٹنا جرم ہے کہ ہم اسلام پر اشتراکیت کا نام چسپاں کریں؟ یا یہ —————

•۔ کہ لوگوں کے لئے کس طرح جائز ہے کہ وہ اسلام پر سرمایہ داری کا لیل لگائیں۔ ۹۹؟

•۔ (یہ بتائیے کہ) کیا اسلام آج بھی ہر جائز و ناجائز طریقے سے مال جمع کرنے کی اجازت دیتا ہے خواہ وہ سود اور

•۔ ذخیرہ اندوزی ذریعہ ہی کیوں نہ ہو ۹۹؟

•۔ کیا اب بھی اسلام اس بات کی اجازت دیتا ہے کہ مال کو جس طریق پر انسان چاہے خرچ کرے حتیٰ کہ وہ اسے

شراب و کباب، لہو و لعب اور آس بازار کی رقص کرتی ہوئی سُرخ اور روشن توں کی نظر کر دے؟

•۔ بلکہ کیا اسلام ایک مرد و کو عورت سے باہمی رضامندی کی بنا پر زنانگی کی اجازت دیتا ہے؟

•۔ یا ————— کیا اسلام اس بات پر اکتفا کرتا ہے کہ اسے اس قدر تنگ اور محدود مانا جائے کہ ————— اسلام

بندے اور اس کے بعد کے درمیان صرف عبادات کے محدود ترین مفہوم کے ساتھ ایک تعلق کا نام

ہے اور اسلام کے احکام کو زندگی کی مشکلات کو حل کرنے، کسی چیز کو جائز قرار دینے، اسے ناجائز کر دینے

اور انسانی زندگی کی حلت و حرمت سے اس کا کوئی واسطہ نہیں؟

•۔ کیا اسلام اس نظریے کی تائید کرتا ہے کہ دین الگ اور سیاست الگ ہے ————— اور ————— کیا اسلام میں

زندگی کے مسائل اور عادات میں احکام خداوندی کو چھوڑ کر لوگوں کو اس بات کی اجازت ہے کہ اپنی

اصلاح و تعمیر متعلق جس طریق کو وہ مناسب سمجھیں اُسے اپنالیں؟

یہ ہیں سرمایہ داری (یعنی مذہب آزادی) کے اہم بنیادی نکات ————— اگر اسلام ان نکات کو بھی تسلیم

کرتا ہے تو پھر ہمیں یہ کہنے میں کوئی عار نہیں ————— کہ اسلام کا سرمایہ داری سے بھی کوئی ٹکراؤ نہیں، اور

اگر اسلام ان نکات کو تسلیم نہیں کرتا تو پھر بہتان تراشی اور افتراء پر دازی کے ذریعے اسلام پر سرمایہ داری کا اطلاق

کس طرح جائز ہے؟

•۔ کیا ایمانداروں کے لئے یہ لائق اور مناسب نہیں ہے کہ وہ اولاً تو اسلام کو اچھی طرح ذہن نشین کریں اور

ثانیاً نئے مذاہب کی جدت طرازیوں کی ان کے اصلی ماخذوں کی روشنی میں تحقیق کریں اور پھر ان نظریات

کے بکریں اسلام کی صحیح رائے پیش کریں، جہاں تک اسلام کو سرمایہ داری یا اشتراکیت سے متصف کرنے والوں کے بزم خویش نیک اور عمدہ مقصد کا تعلق ہے (وہ مناسب نہیں) اور جس طرح بعض اسلامی ادیبوں میں سے ایک نے اپنی کتاب کے مقدمے میں اسلامی اشتراکیت کی صراحت کرتے ہوئے یوں لکھا ہے:۔ یہ اصطلاح (اسلامی سوشلزم) عوام میں مقبول عام ہو گئی ہے لہذا میری مراد اس سے عوام کو اپنی طرف مائل کرنا ہے۔ پس اسی لئے میں نے اس لفظ کو اسلام کے ساتھ متقی کر دیا ہے۔ یہ تو ایک بڑی انوکھی بات ہے، صرف انوکھی ہی نہیں، بلکہ عجیب و غریب بھی ہے!!۔۔۔۔۔ (کیا میں پوچھ سکتا ہوں؟) اگر بالفرض لفظ نصرانیت اور یہودیت بھی عوام میں محبوب ہو جائیں۔ تو کیا یہ جائز ہوگا کہ ہم اسلام کو ان الفاظ سے بھی پیوند کر دیں اور یوں کہیں اسلامی نصرانیت۔ "یا اسلامی یہودیت"۔۔۔۔۔ سُبْحَانَكَ هَذَا أَبْهَتَانِ عَظِيمٌ، (ترجمہ:۔۔۔ یہ بہت بڑا بہتان ہے۔ پروردگار! تیری ذات ہی پاک ہے۔)

●۔۔۔ اے مسلمانو! اے مومن نوجوانو! ان وسیعہ کاریوں اور ان ناموں (سوشلزم اور سرمایہ داری) کو مکمل طور پر ذہن نشین کر لو جن کے ذریعے وہ حقیقت اسلام سے نفرت دلانے، اس کی حاکمیت کو مٹانے اور اسلام کو زندگی کی کشمکش سے الگ کرنے کی سازشیں کرتے ہیں۔۔۔۔۔ اور تم اچھی طرح جان لو کہ اسلام وہی اسلام ہے جس کی قرآن مجید اور سنت صحیحہ میں وضاحت موجود ہے۔ اور اس اسلام سے جو بھی روگردانی کرے گا وہ دنیا و آخرت میں ذلیل و رسوا ہوگا۔ وما توفیقی الا باللہ العلی العظیم۔

وآخر دعوانا ان الحمد لله رب العالمین

خریداری نمبر

معاذین "محدث" کو اطلاع دی جاتی ہے کہ ان کا نمبر خریداری "محدث" کے مفاد پر درج کر دیا گیا ہے، نوٹ فرمائیں۔۔۔۔۔ ہر قسم کی خط و کتابت کرتے وقت خریداری نمبر کا حوالہ دیں۔

علم ریاضی سے مسلمانوں کا اعتناء

(جناب اختر راہی، ایم۔ اے)

ریاضی غالباً تاریخ انسانیت کا قدیم ترین علم ہے۔ چون ہی انسان نے شہری زندگی اختیار کی۔ ناپ تول اور پیمائش کے ایسے چند واضح اصولوں کی ضرورت نے ریاضی کی داغ بیل ڈال دی تاریخ کے ساتھ ساتھ اس سرمائے میں اضافہ ہوتا رہا۔ ہر قوم نے اپنے دور عروج میں ریاضی کو اپنی توجہ کا مرکز بنایا۔

ریاضی کی ایک شاخ "علم ہندسہ" (Geometry) ہے جس کے بارے میں کہا جاتا ہے کہ اس کا آغاز مصر کی سرزمین سے ہوا۔ مصری لوگ اس علم کا اطلاق زمین کی پیمائش پر کرتے تھے۔ ابراہم مصر کو دیکھتے ہوئے اس خیال کی توثیق ہو جاتی ہے کہ وہ لوگ ہندسہ میں مہارت تامہ رکھتے تھے۔ مصری جریب کش (Rope Stretcher) ہندسہ کے اہم اصولوں سے واقف تھے۔ وہ جانتے تھے کہ جس مثلث کے اضلاع تین چار، اور پانچ کی نسبت میں ہوں وہ قائم الزاویہ ہوتی ہے۔

یونانی مورخ ہیروڈٹس لکھتا ہے کہ ۴۷۰ ق۔ م میں مصریوں کے کھیت چوکور اور بالخصوص مستطیل شکل کے ہوتے تھے۔ بابل کے پیش گو بھی ہندسہ سے واقف تھے وہ اپنے زائچوں میں ہندسی اشکال کا اہتمام کرتے تھے۔ بابل اور مصر میں مکانوں کی چھتوں اور دیواروں پر ہندسی اشکال بنائی جاتی تھیں۔

حکیم احمد (Ahmed)، پہلا ہندس ہے جس نے ۱۰۰۰ ق۔ م میں مسطحات کے چند اصول لکھے تھے۔ یہ اوراق برٹش میوزیم میں موجود ہیں۔

یونان میں علم ہندسہ کا حقیقی آغاز حکیم تھیلز (Thales) سے ہوا۔ حکیم تھیلز، مٹلس (Miletus) میں ۶۲۰ ق۔ م میں پیدا ہوا اور اس نے ایتھنز میں وفات پائی۔ تھیلز مصر میں بغرض تعلیم آیا تھا اور اسے علم ہندسہ سے دلچسپی پیدا ہو گئی تھی۔ یونان واپس چا کر اس نے ملیش میں ایک مدرسہ کھولا جہاں علم ہندسہ کی تعلیم کو بنیادی اہمیت حاصل تھی۔

”راسی متقابلہ زاویوں کی مساوات“ اور ”متساوی الماقین کے قاعدہ کے زاویوں کی مساوات“ سے تھیلز بجزوبی واقف تھا وہ یہ بھی جانتا تھا کہ نصف دائرے کا زاویہ قائمہ ہوتا ہے۔ ایک ضلع اور دو زاویوں سے وہ مثلث بنانا جانتا تھا۔ اس نے ابراہیم مصر کی ہندی طریقے سے معلوم کی تھی۔ اسی طرح سمندر میں جاتے ہوئے جہاز کے فاصلے کا اندازہ لگانے کے لیے اس نے ہندی طریقے اختیار کئے تھے۔

تھیلز (Theles) کے بعد اس علم کو اس کے نامور شاگرد فیثاغورث نے چار چاند لگائے اس نے ریاضی دانوں کو جمع کیا اور ایک انجمن تشکیل کی جو فیثاغورثی برادری (Pythagorean Brotherhood) کہلاتی ہے۔ اس نے کرڈونا (Cromona) میں ریاضی کا مدرسہ کھولا۔ اس نے مثلث اور منظم کثیر الاضلاع کے زاویوں کی مقدار کے اصول وضع کئے۔ وہ مثلث کو مساوی الزقبہ متوازی الاضلاع میں تحویل کرنے کے طریقے سے واقف تھا۔ تناسب (Proportion) مفادیرام (Theodorus) کی ہندی طریقے سے وضاحت کر سکتا تھا۔

فیثاغورث کی قائم کردہ انجمن کے ارکان انگلیا (INSIGNIA) کے طور پر منظم خمس کا نشان استعمال کرتے تھے۔

اس کے بعد علم ہندسہ کی خاصی ترقی ہوئی۔ چوتھی صدی قبل مسیح میں کئی ہندس پیدا ہوئے ان میں ہپوکریٹس (HIPPOCRATES) نمایاں ہتی ہے۔ ہپوکریٹس کا کارنامہ یہ ہے کہ اس نے پہلی بار زاویوں کے اس پیرچرون لکھ کر پڑھنے کا طریقہ اختیار کیا۔

انطاطون (۴۷۴ ق۔ م تا ۴۲۴ ق۔ م) نے ایتھنز سے باہر دخترن کے جھنڈ میں علمی ادارہ قائم کیا جس کا نام ”اکیڈمی“ رکھا، اکیڈمی کے دروازے پر مرقوم تھا۔

”ریاضی سے نااہل شخص کو اندر داخل ہونے کی اجازت نہیں“

انطاطون نے ہندی اصطلاحات کی وضاحت کی۔ اس نے ہندی اشکال پر کار اور پیمانے سے بنانے کے اصول وضع کئے اس نے ہندی مسائل کے ثبوت کے لیے اثباتی طریقہ رائج کیا۔

حکیم انطاطون کا نامور شاگرد یوڈوکس (Eudoxus) نے مناسب اور مشابہ اشکال پر تفصیلی بحث

سلطنت روم کا حصہ بنالیا۔ مصر و یونان پر قابض ہونے کے باوجود رومیوں نے علم ہندسہ کے سلسلے میں اقلیدس کی مبادیات، ہی کاترجمہ کیا اور یہی ان کی درس گاہوں میں شامل نصاب رہا۔

۶۶۲ء میں اسلامی مملکت "مدینہ کی بنیاد رکھی گئی۔ اور ۶۶۳۰ (شعبہ) میں جزیرہ نما عرب اسلامی مملکت میں شامل ہوا۔ تین سال بعد (۱۱ء) میں آنحضرت صلی اللہ علیہ وسلم دنیا سے تشریف لے گئے۔ اور ان کے جانشین حضرت ابوبکر صدیق (م ۱۳ء) ہوئے۔ خلافت راشدہ کا نصف اول تو سید مملکت اور جن انتظام میں گزرا اور باقی نصف خانہ جنگی کی نذر ہوا۔ اس لیے اس تیس سالہ دور میں مسلمان دوسری اقوام کے علوم و فنون کی طرف توجہ نہ دے سکے۔

خلافت راشدہ کے بعد حکومت کی باگ ڈور خاندان امیہ کے ہاتھوں میں منتقل ہو گئی۔ اس خاندان نے کادرویش صفت خلیفہ خالد بن یزید علم پرور اور علم دوست شخص تھا۔ خالد نے مصر سے یونانی حکماء کو بلا کر کیمیا اور طب و نجوم کی کتابوں کے عربی تراجم کرائے دوسرے لفظوں میں اسلامی حکومت کو تین چوتھائی صدی بھی نہ گزرے تھے کہ طبعیاتی علوم کے مطالعے کا ذوق مسلمانوں میں پھیلنے لگا۔

(۱۳۲ء) کو اقتدار اموی خاندان سے عباسی خاندان کو منتقل ہو گیا۔ اس خاندان سے عباسی خاندان کو منتقل ہو گیا۔ اس خاندان کا پہلا حکمران سفاح ۵۴۳ء (۱۱۶ء) میں فوت ہوا اور ابوجعفر منصور (م ۱۵۵ء) تخت نشین ہوا۔ اسی خلیفہ کے دور حکومت میں بغداد کی تعمیر ہوئی۔ ابن اثیر ۱۴۵ء کے واقعات میں لکھتا ہے۔ "عباسی خلیفہ ابوجعفر منصور نے مختلف صوبوں کے حکام کو لکھا کہ ان کے یہاں جو معاملہ مزور اور قابل اعتماد "ہندس" ہوں۔ انہیں بغداد کی تعمیر کے لیے روانہ کر دیا جائے" ابوجعفر منصور کو یونانی کتابوں سے جو شوق تھا اس کا اندازہ اس سے ہو سکتا ہے کہ

"ابوجعفر نے ملک روم کے پاس پیغام بھیجا کہ کتب تعالیم کا ترجمہ کر کے اس کو بھیجے بلکہ روم نے کتاب اقلیدس اور چند کتب طبیعیات ارسال کیں"

اقلیدس کے تراجم | چنانچہ اقلیدس کی ہندسی تالیف "مبادیات" کا عربی میں ترجمہ ہوا۔ اس کتاب کا دوسرا نام "الاصول" اور کتاب الارکان" بھی ہے ابن خلدون کے بیان کے مطابق مسائل کی شرح و بسط کے لحاظ

سے یہ کتاب طلبہ کیلئے نہایت موزوں اور مناسب تھی۔ مختلف ترجموں کے لحاظ سے اس کے مختلف نسخے رائج ہیں۔

منصور کے زمانے میں ہونے والا ترجمہ دستبر زمانے سے نہ بچ سکا۔ تاریخ بھی اس بارے میں خاموش ہے۔ اس کے بعد ترجمے ہوئے۔ ان کی سلامت اور روانی نے پہلے ترجموں کو مٹا ڈالا۔ ہارون الرشید کے دور (۱۷۰ھ) — ۱۹۳ھ میں حجاج بن مطر نے یحییٰ بن خالد برکی کے ایما پر ”مبادیات“ کا دوسرا ترجمہ کیا اور مامون کے عہد (۱۹۸ھ تا ۲۱۸ھ) میں تیسری بار ترجمہ اسی نے کیا۔ ابن ندیم لکھتا ہے۔

”حجاج نے اقلیدس کے دو ترجمے کئے۔ ایک نقل ہارونی کے نام سے مشہور ہوا اور دوسرا ترجمہ نقل مامونی کے نام سے مشہور ہے اور اسی پر اعتماد کیا جاتا ہے۔“

اقلیدس کا چوتھا ترجمہ اسحاق بن جنین (م ۲۹۸ھ) نے کیا۔ اور مشہور مترجم ثابت بن قرہ نے اصلاح کی۔ ابن ندیم نے ”الفہرست“ میں اسحاق بن جنین کے ترجمے پر ثابت بن قرہ کی اصلاح کا ذکر کیا ہے لیکن مستقل ترجمہ کا ذکر نہیں ہے۔ تادم القفطی کے بیان سے معلوم ہوتا ہے کہ ثابت نے ترجمہ بھی کیا تھا۔ غرضیکہ پانچواں ترجمہ ثابت بن قرہ نے کیا۔ ابن خلدون بھی ذکر کرتا ہے۔

مذکرۃ الصدر پانچوں ترجمے براہ راست یونانی زبان سے ہوئے تھے۔ ٹی۔ ایل۔ ہیٹھ

(J. L. Heath) رقمطراز ہے۔

”There seems to be no doubt that Ishag who must have known Greek as well as his father made his translation direct from Greek.“

ثابت کے ترجمے کے بارے میں لکھتا ہے۔

Thabit undoubtedly consulted Greek

mass for his revision. This is expressly stated in a marginal note to a hebrew version of the Elements made from Ishag.

ان پانچ ترجموں کے علاوہ بھی چند ترجموں کا ذکر ملتا ہے جو چندان اہم نہیں۔

”مبادیات“ کی اصلاح و تشریح | اس سلسلے میں پہلا نام فیلسوف العرب الکندی کا ہے۔ اس کی اصلاح ”رسالہ فی اصلاح کتب اقلیدس“ اور ”رسالہ فی اصلاح المقادیر الرابعہ عشرہ و الخامسہ عشرین“ کتاب اقلیدس کے نام سے مشہور ہے۔ کندی کے بعد ثابت بن قرة نے ”کتاب فی اشکال اقلیدس“ لکھی۔

پچوتھی صدی ہجری میں ابن الہیثم (ابن النجاشی) ”مبادیات“ کو خوبی سے ترتیب دیا۔ ابن الہیثم ۳۵۴ھ (۶۶۵ء) میں بصرہ میں پیدا ہوا تھا بعد ازاں مصر میں سکونت اختیار کی اور وہیں ۴۰۰ھ (۱۰۳۹ء) میں انتقال کیا۔ اس عظیم مفکر اور امام بصریات سے کم و بیش دو سو کتابیں منسوب ہیں جن میں سے اکثر و بیشتر سائنسی اور ریاضیاتی موضوعات پر ہیں ایک اہم تالیف ”رسالہ خواص المثلث فی جہت العمود“ ہے جو مشرق و مغرب سے خراج تحسین حاصل کر چکی ہے۔

ابو الوفا البوزجانی نے اقلیدس کی ”مبادیات“ کی شرح کا آغاز کیا تھا لیکن ابن ندیم کی تصریح کے مطابق اس کام کو عملی جامہ پہنا سکا۔ ”کشف الظنون“ کے مولف حاجی خلیفہ حلبی نے لکھا ہے کہ ابو الوفا نے تیرہ مقالوں میں ایک کتاب لکھی تھی۔ اسی طرح اس کے شاگرد نے استاد کے لیکچروں سے ایک کتاب مرتب کی تاہم یہ دونوں کتابیں ناپید ہیں۔ ابو الوفا البوزجانی ۱۹۴۰ء میں پیدا ہوا اور ۳۸۶ھ (۹۹۹ء) میں بغداد میں فوت ہوا۔

بوعلی سینا نے ”مبادیات“ کا اختصار کیا اور ”شفا“ کا ایک حصہ اس کے لیے مختص کیا اسی طرح ابن الصلت نے ”کتاب الاقتصاد“ میں اس کا ملخص کیا ہے۔ ابن صلت (۱۱۱۲ء) میں تونس میں فوت ہوا۔

مندرجہ بالا اختصار اور تشریحات محقق نصیر الدین طوسی (م ۴۶۷ھ) کی مرتب کردہ تحریر اقلیدس

کے سامنے پہنچیں محقق طوسی، ۵۹۷ء (۱۲۳۵ء) کو طوس میں پیدا ہوئے اور ۶۷۲ء کو فوت ہوا۔ محقق طوسی بیک وقت ریاضی دان، طبیب اور فلسفی تھا۔ اس نے، ۷ کتابیں تالیف کیں جو صدیاں گزرنے کے باوجود ایک دنیا کو وسطی جہت میں ڈالے ہوئے ہیں۔

محقق طوسی نے ساتویں صدی ہجری کے وسط میں حجاج بن یوسف اور ثابت بن قرة کے ترجموں سے مبادیات کا وہ ایڈیشن مرتب کیا جو آج مدارس عربیہ میں شامل نصاب ہے۔ مقدمہ میں رقمطراز ہے ”جب میں الجبلی (فکیات کی کتاب) کے ترجمہ سے فارغ ہوا تو میں نے مناسب سمجھا کہ اقلیدس کی مبادیات کو مرتب کر دوں۔۔۔۔۔ اور اس میں ضروری اضافے کروں۔۔۔۔۔ حجاج اور ثابت کے نسخوں میں جو اصل ترجمہ ہے اسے بعد کے ضافوں سے متاثر کروں“

ساتویں صدی ہجری ہی میں ایک اور ریاضی دان محی الدین یحییٰ بن ابی یسکہ المغربی نے ایک کتاب ”تحریر اقلیدس — فی اشکال الهندسة“ مرتب کی۔

فارسی تراجم:-

ساتویں صدی ہجری میں علامہ قطب الدین شیرازی (م ۱۰۷۱ء) نے مبادیات کو فارسی میں منتقل کیا دوسرا ترجمہ خیر اللہ مہندس ہندی کا ہے جو انہوں نے ۱۱۴۲ء میں تقریر التحریر کے نام سے کیا۔

خیر اللہ مہندس محدث اول (م ۱۱۶۸/۱۱۶۰ء) کے زمانے میں معروف ہندوستانی ریاضی دان اور منجم تھا۔ راجہ دھیراج جے سنگھ والٹی جے پور نے رصد گاہ کی تعمیر کے لیے خیر اللہ ہی کو چنا تھا موصوف نے تقریر التحریر کے علاوہ ۱۱۶۱ء میں اسی موضوع پر ”تقریب التحریر“ قلمبند کی۔

محدث میں اشتہار دے کر اپنی تجارت کو فروغ دیں

ماہِ صفر

علامہ نواب سید محمد صدیق حسن خان قنوجی

اس مہینے کی فضیلت کے متعلق کوئی حدیث نظر سے نہیں گزری جو اعمالِ حسنہ عام طور پر کئے جاتے ہیں وہی اعمالِ صالح اس مہینے میں بھی پیش نظر رکھے جائیں۔ اس مہینے کی بڑائی بھی احادیث میں مذکور نہیں بلکہ ایامِ جاہلیت میں اس مہینے سے بدشگونئی کی جاتی تھی اور اس مہینے کی طرف طرح طرح کی آفات و مصائب منسوب کی جاتی تھیں۔ نبی کریم صلی اللہ علیہ وآلہ وسلم نے ایسے عقائد کو باطل قرار دیا۔ اسلام ایسے باطل اور جاہلانہ خیالات رکھنے سے منع کرتا ہے، کیونکہ یہ امور مستلزمِ شرک ہیں اور اللہ تعالیٰ شرک کو کبھی معاف نہیں فرمائے گا۔ شرک کی ایسی تمام انواع و اقسام کا ذکر ہم نے رسالہ ”دُعایۃ الایمان“ میں تفصیل سے کیا ہے۔

تفسیر فتح القدیر

ابن کثیر، خازن، ذر منثور، جلالین، ابن عباس، بیضاوی، فتح البیان، ابن عربی، قتی، نسفی، زاد المسیر، واری، سنن الکبریٰ للبیہقی، الترغیب والترہیب، زوائد لابن حبان، دارقطنی، نیل الاوطار، عون المعبود، تحفۃ الخوارج، الزرقانی، شرح الموطا، الزرقانی، شرح المواہب اللدنیہ، بحر الرائق، تہذیب الکمال فی اسماء الرجال، میزان العدل، تذکرۃ الحفاظ، تہذیب التہذیب، طبقات ابن سعد، البدایہ والنہایہ، اللؤلؤ والنحل، الاحکام فی اصول الاحکام، لابن حرم، المحلی، لابن حرم، تحقیق احمد شاہ، الفصل فی اللیل واللاہول، النحل لابن حرم، مع کتاب النحل لشہرستانی، اعلام الموقعین لابن قییم، سراج الوباح، شرح مسلم، التواب، صدیق الحسن، البدایہ والنہایہ، تاریخ طبری، حیاتہ المولود، آپ اپنی کوئی کتاب بیچنا چاہیں تو ہمیں یاؤں سے مراد ہیں۔

”حَاجَتُنِي إِلَى الْكِتَابِ“ ایں بے بازار لالہ پور

Monthly MUHADDIS Lahore-16

Islamic Research Council

Vol: I

SAFAR-AL-MUZAFFAR
1391 A. H.

No. 5

برقم کے سیم پاپ، پاپ فٹنگز اور سیم والو وغیرہ
نہایت معیاری اور ارزاں خریدنے کیلئے

میسٹر حافظ عبدالوحید اینڈ برادرز

برانڈر تھر روڈ (رام گلی نمبر ۲) لاہور

سے رابطہ قائم کریں

میلنگز کنو-۸۲۲۹۷

ٹیلیفون دفتر ۵۲۸۶۲

ساکٹ اور جنرل آرڈر سپلائرز

جی آئی ایم ایس (سیم لیس پاپ) پاپ فٹنگز اور ولایتی ویسی والوز وغیرہ

ماہنامہ محدث لاہور

ذیلی دفتر

حافظ عبدالوحید اینڈ برادرز
رام گلی نمبر ۲ - لاہور

صدر دفتر

مدرسہ رحمانیہ (رجسٹرڈ)
گاردن ٹاؤن - لاہور ۱۹

بیرون ملک

شرق وسطیٰ : ۱- پونڈ، ۵ شنگ
مغربی ملک : ۱- پونڈ، ۱۰ شنگ

معاونین سے :-

زر سالانہ : ۱۰ روپے
نہ پرچہ : ۹۰ پے

۸۳۲۹۷ نمبر

۵۲۸۶۲ نمبر